

# SANKHYAKARIKA.

A

TREATISE ON SANKHYA PHILOSOPHY

BY

ISHWARA KRISHNA

WITH A COMMENTARY

BY

GOUDAPADA SWAMI



EDITED AND PUBLISHED

BY

PANDIT JIBANANDA VIDYASAGARA B. A.

*Superintendent Free Sanskrit College, Calcutta.*

SECOND EDITION.



CALCUTTA,

PRINTED AT THE SARASWATI PRESS.

1892.

To be had from Pandit Jibananda Vidyasagara, B. A.  
Superintendent Free Sanskrit College,  
No. 2 Ramanatha Majumdara's Street, Calcutta.

१ भाष्यवीचर्यकरचम	२	३३ भाषापरिच्छेदमुक्तावलीदिनकरी	१०
२ भाष्यरुपादशः	११०	३४ लक्षविवाहवाद	११
३ शब्दसौममहानिधिः	८	३५ दशकुमारचरितमयकाव्य सटीक	१२
४ सिद्धान्तकौमुदीस्रष्टाटीकासहिता	१०	३६ परिभाषेतुमुखर	१३
५ सिद्धान्तविन्दुसारः (वेदाक्त)	११०	३७ कविकल्पद्रुम ( चाबुपाठः )	१४
६ मुलादानादिपद्धतिः (वङ्गाचरैः मुद्रिता)	४	३८ चक्रदत्त (वेदाक्त)	१५
७ गद्याश्राद्धादिपद्धतिः	१	३९ उष्णादिपञ्च सटीक	१६
८ शब्दायंरयम्	११	४० मैदिनीकोष	१७
९ वाक्यमञ्जरी (वङ्गाचरैः मुद्रिता)	१०	४१ प्रचलनम् [विश्वशंकाक्षत] सटीक	१८
१० शब्दोमञ्जरी उत्तरवाकर सटीक	११०	४२ विद्वद्भोदतरङ्गिणी (चम्पूकाव्य)	१९
११ वैद्योसङ्घाटनाटक सटीक	११०	४३ भाष्यवचस्पृकाव्य	२०
१२ सुन्दरानन्दसनाटक सटीक	२	४४ तर्कसंग्रह इलच्छीथानुवादसहित	२१
१३ रत्नावलीनाटिका सटीक	११०	४५ प्रसन्नराघवनाटक [जयदेवकृत]	२२
१४ मासिकाग्निमित्रनाटक सटीक	१	४६ त्रिवेकचूडामणि वेदान्त	२३
१५ चन्द्रयविजयनाटक सटीक	१०	४७ काव्यसंरुद्ध मूलनाम	२४
१६ महावीरचरितनाटक सटीक	११०	४८ काव्यसंग्रह सटीक (संग्रह)	२५
१७ महावीरचरितनाटक मूलनाम	११०	४९ चतुर्दशरकारकाव्य सटीक	२६
१८ वेद्याकरभूषणसार	११०	५० विक्रमोर्वशी नाटक (सटीक)	२७
१९ लीलावती भास्कराचार्यरचित	११०	५१ वसन्ततिलकभाष्य नाटक	२८
२० गीजनयित भास्कराचार्यरचित	११०	५२ नायनीयाख्या	२९
२१ शिशुपालवधकाव्य सटीक (नाम)	२	५३ साङ्गादभिन (भाष्यसहित)	३०
२२ किराताजुंगीयकाव्य सटीक	११०	५४ भोजप्रबन्ध	३१
२३ कुमारसम्भवकाव्य पूर्णखण्ड सटीक	११०	५५ गलीदयकाव्य सटीक	३२
२४ कुमारसम्भवकाव्य उत्तरखण्ड सटीक	११०	५६ ईश्वर केन कठ प्रश्न सुख भाष्य	३३
२५ अष्टकम् पाणिनीयम्	११०	उपनिषद् (सटीक सभाष्य)	३४
२६ वाचस्पत्यम् (वृहदभिधान)	१००	५७ छाद्योग्य उपनिषद् सटीक सभाष्य	३५
२७ कादम्बरीविराज्ययाख्यासहिता	१	५८ तैत्तिरीय ऐतरेय ब्रह्मसूत्र	३६
२८ रात्रप्रशस्ति सटीक	१	(उपनिषद्) सभाष्य सटीक	३७
२९ अनुमानचिन्तामणि तथा	१	५९ ब्रह्मदारण्यक सटीक सभाष्य	३८
चन्द्रमानदीपति [आयशास्त्र]	४१	६० सुव्रतसंहिता सटीक (वेद्य)	३९

५१८६२।

Ind L 3226.2.31

✓  
HARVARD COLLEGE LIBRARY  
FROM THE LIBRARY OF  
JAMES HAUGHTON WOODS  
1935

প্রকাশক শ্রীজীবানন্দবিদ্যাসার বি, এ,  
২ নং রমানাথনজুমদারের ষ্ট্রীট কলিকাতা।  
প্রিন্টর শ্রীক্ষেত্রমোহনমুখোপাধ্যায়  
৫৫ নং আম্বাষ্ট্রীট কলিকাতা।



पण्डितकुलपतिः

श्रीजीवानन्दविद्यासागर वि, ए,  
PANDIT JIBANANDA VIDYASAGARA, B. A.  
Superintendent Free Sanskrit College, Calcutta.

## सांख्यकारिका ।

दुःखत्रयाभिघाताज्जिज्ञासा तदभिघातके द्वेते ।

कपिलाय नमस्तस्मै येनाविद्योदधौ जगति मग्ने ।

कारुण्यात् सांख्यमयी नौरिव विहिता प्रतरणाय ॥

अल्पप्रत्यं स्पष्टं प्रमाणसिद्धान्तहेतुभिर्युक्तम् ।

शास्त्रं शिष्यहिताय समासतोऽहं प्रवक्ष्यामि ॥

दुःखत्रयेति । अस्मा आर्याया उपोद्घातः क्रियते ॥ इह

भगवान् ब्रह्मसुतः कपिलो नाम तदयथा ।

सनकश्च सनन्दश्च तृतीयश्च सनातनः ।

आसुरिः कपिलश्चैव वोदुः पञ्चशिखस्तथा ।

इत्येते ब्रह्मणः पुत्राः सप्त प्रोक्ता महर्षयः ॥

कपिलस्य सहोत्पन्ना धर्मो ज्ञानं वैराग्यमैश्वर्यञ्चेति । एवं

स उत्पन्नः सन् अन्धतमसि मज्जज्जगदालोक्य संसारपारम्यर्थेण

सर्कारुण्यो जिज्ञासमानाय आसुरिगोत्राय ब्राह्मणाय इदं पञ्च-

विंशतितत्त्वानां ज्ञानम् उक्तवान् यस्य ज्ञानाद् दुःखत्रयो भवति

पञ्चविंशतितत्त्वज्ञो यत्र तत्राश्रमे वसेत् ।

जटौ सुण्डौ शिखौ वापि मुच्यते नात्र संशयः ॥

तदिदमाहुः । दुःखत्रयाभिघाताज्जिज्ञासेति । तत्र दुःख-

त्रयम् । आध्यात्मिकम् । आधिभौतिकम् । आधिदैविकञ्चेति ॥

तत्राध्यात्मिकं द्विविधं शरीरं मानसं चेति । शरीरं वात-

पित्तश्लेष्मविपर्ययकृतं ज्वरतीक्ष्णारादि । मानसं प्रियवियोगा-

प्रियसंयोगादि ॥ आधिभौतिकं चतुर्विधं भूतधामनिमित्तं

मनुष्यपशुसृगपक्षिसरीसृपदंशमशकयूकामतृकुण्मत्स्यमकर-

गो-पक्ष-मनुष्य-पशु-सृग-पक्षि-सरी-सृप-दंश-मश-क-यूक-ाम-तृ-कुण्-मत्स्य-मकर-

दृष्टे सापार्था चेन्नैकान्तात्यन्ततोऽभावात् ॥ १ ॥

दृष्टवदानुश्रविकः स अविशुद्धिचयातिशययुक्तः ।

ग्राह्यावरैभ्यो जरायुमृज्जलेदजोन्निभ्यः सकाशादुप-  
जायते ॥ आधिदैविकम् । देवानामिदं दैविकम् । दिवः प्रभव-  
तीति वा दैवं तदधिकृत्य यदुपजायते शीतोष्णवातवर्षाग्नि-  
पातादिकम् ॥

एवं यथादुःखत्रयाभिघाताज्जिज्ञासा कार्या क्व । तदभि-  
घातके हेतौ । तस्य दुःखत्रयस्य अभिघातको योऽसौ हेतुस्त-  
त्रेति ॥ दृष्टे सापार्था चेत् । दृष्टे हेतौ दुःखत्रयाभिघातके सा  
जिज्ञासाऽपार्था चेद् यदि । तदाध्यात्मिकस्य द्विविधस्यापि  
आयुर्वेदशास्त्रक्रियया प्रियसमागमाप्रियपरिहारकटुतिक्त-  
कषायादिकाद्यादिभिर्दृष्ट एव आध्यात्मिकोपायः । आधिभौ-  
तिकस्य रक्षादिनाऽभिघातो दृष्टः । दृष्टे साऽपार्था चेदेवं मन्यसे  
न । एकान्तात्यन्ततोऽभावात् । यत एकान्ततोऽवश्यम् अत्य-  
न्ततो निव्यं दृष्टेन हेतुनाऽभिघातो न भवति तस्मादन्यत्र  
एकान्तात्यन्ताभिघातके हेतौ जिज्ञासा विविदिषा कार्येति  
॥ १ ॥

यदि दृष्टादन्यत्र जिज्ञासा कार्या ततोऽपि नैव यत्र  
आनुश्रविको हेतुः दुःखत्रयाभिघातकः । आनुश्रवतीत्यनुश्र-  
वस्तत्र भवः आनुश्रविकः स च आगमात् सिद्धः । यथा

अपाम सोमममृता अभूमागन्म ज्योतिरविदाम देवान् ।

किन्नूनमस्मान् क्षणवदरातिः किमु धूर्तिरमृतमर्थस्य ॥

कदाचिदिन्द्रादीनां देवानां कस्य आसीत् । कथं वयम-  
मृता अभूमेति विचार्यासुं यस्मादयमपाम सोमं पीतवन्तः  
सोमं तस्मादमृता अभूम अमरा भूतवन्त इत्यर्थः किञ्च अगन्म

तद्विपरीतः श्रेयान् व्यक्ताव्यक्तज्ञविज्ञानात् ॥ २ ॥

ज्योतिः गतवन्तः लब्धवन्तः ज्योतिः स्वर्गमिति । अविदाम  
देवान् दिव्यान् विदितवन्तः । एवं च किन्नूनमस्मान् क्षणवद-  
रातिः नूनं निश्चितं किम् अरातिः शत्रुरस्मान् क्षणवत् कर्त्तेति  
किमु धूर्तिरमृतमर्थस्य धूर्तिर्जरा हिंसा वा किं करिष्यति  
अमृतमर्थस्य । अन्यच्च वेदे श्रूयते आत्यन्तिकं फलं पशुवधेन ।  
सर्वोक्तोकान् जयति मृत्युं तरति पाप्मानं तरति ब्रह्मइत्यां  
तरति यो योऽश्वमेधेन यजत इति । एकान्तात्यन्तिके एव  
वेदोक्ते अपार्थैव जिज्ञासा इति न । उच्यते । दृष्टवदानुश्रविक  
इति दृष्टेन तुल्यो दृष्टवत् । कोऽसौ आनुश्रविकः कस्मात् स  
यस्मादविशुद्धिचयातिशययुक्तः । अविशुद्धियुक्तः पशुघातात्  
तथाचोक्तम् ।

यत् यतानि निबुध्यन्ते पशूनां मध्यमेऽहनि ।

अश्वमेधस्य वचनादूनानि पशुभिश्चिभिः ॥

यद्यपि श्रुतिस्मृतिविहितो धर्मस्तथापि मित्रौभावाद-  
विशुद्धियुक्त इति । यथा

बह्वनौत्र सहस्राणि देवानां च युगे युगे ।

कालेन समतीतानि कालो हि दुरतिक्रमः ॥

एवमिन्द्रादिनाशात् चययुक्तः । तथाऽतिशयो विशेषस्तेन  
युक्तः । विशेषशुद्धदर्शनादितरस्य दुःखं स्यादिति । एवमानुश्र-  
विकोऽपि हेतुर्दृष्टवत् ॥ कस्तर्हि श्रेयानिति चेत् । उच्यते ।  
तद्विपरीतः श्रेयान् ताभ्यां दृष्टानुश्रविकाभ्यां विपरीतः  
श्रेयान् प्रशस्यतर इति । अविशुद्धिचयातिशयायुक्तत्वात् । स  
कथमित्याह । व्यक्ताव्यक्तज्ञविज्ञानात् तत्र व्यक्तं महदादि-  
बुद्धिरहङ्कारः पञ्चतन्मात्राणि एकादशेन्द्रियाणि पञ्चमहा-

मूलप्रकृतिरविकृतिर्महदाद्याः प्रकृतिविकृतयः सप्त ।  
षोडशकस्तु विकारो न प्रकृतिर्न विकृतिः पुरुषः ॥३॥

भूतानि । अव्यक्तं प्रधानम् । अः पुरुषः । एवमेतानि पञ्चविंश-  
तितत्त्वानि व्यक्ताव्यक्तज्ञानि कथ्यन्ते एतद्विज्ञानाच्छ्रेय इत्युक्तं  
च पञ्चविंशतितत्त्वज्ञ इति ॥ अथ व्यक्ताव्यक्तज्ञानां को विशेष  
इत्युच्यते ॥ २ ॥

मूलप्रकृतिः प्रधानम् । प्रकृतिविकृतिसप्तकस्य मूलभूतत्वात् ।  
मूलं च सा प्रकृतिश्च मूलप्रकृतिरविकृतिः । अन्यस्मात्प्रत्ययते  
तेन प्रकृतिः कस्यचिद्विकारो न भवति । महादाद्याः प्रकृति-  
विकृतयः सप्त । महाभूतादिति बुद्धिः बुद्ध्याद्याः सप्त बुद्धिः ।  
अहङ्कारः १ पञ्चतन्मात्राणि ५ एतानि सप्त प्रकृतिविकृतयः ।  
तद् यथा । प्रधानाद् बुद्धिरुत्पद्यते तेन विकृतिः प्रधानस्य  
विकार इति । सैवाहङ्कारमुत्पादयति अतः प्रकृतिः । अह-  
ङ्कारोऽपि बुद्धेरुत्पद्यत इति विकृतिः स च पञ्चतन्मात्राण्यु-  
त्पादयतीति प्रकृतिः । तत्र शुद्धतन्मात्रमहङ्कारादुत्पद्यत  
इति विकृतिस्तस्मादाकाशमुत्पद्यत इति प्रकृतिः । तथा  
सुश्रुततन्मात्रमहङ्कारादुत्पद्यत इति विकृतिस्तदेवं वायुमुत्-  
पादयतीति प्रकृतिः । मृत्तन्मात्रमहङ्कारादुत्पद्यत इति  
विकृतिस्तदेवं पृथिवीमुत्पादयतीति प्रकृतिः । रूपतन्मात्र-  
महङ्कारादुत्पद्यत इति विकृतिस्तदेवं तेज उत्पादयतीति  
प्रकृतिः । रसतन्मात्रमहङ्कारादुत्पद्यत इति विकृतिस्तदेवं  
आप् उत्पादयतीति प्रकृतिः । एवं महदाद्याः सप्त प्रकृतयो  
विकृतयश्च । षोडशकश्च विकारः पञ्चबुद्धीन्द्रियाणि पञ्चकर्मे-  
न्द्रियाणि एकादशं मनः पञ्चमहाभूतानि एष षोडशको  
गणो विकृतिरेव । विकारो विकृतिः ॥ न प्रकृतिर्न विकृतिः

दृष्टमनुमानमाप्तवचनं च सर्वप्रमाणसिद्धत्वात् ।

पुरुषः ॥ एवमेषां व्यक्ताव्यक्तज्ञानां त्रयाणां पदार्थानां कैः  
कियद्भिः प्रमाणैः केन कस्य वा प्रमाणेन सिद्धिर्भवति । इह  
लोके प्रमेयवस्तु प्रमाणेन साध्यते यथा प्रस्थादिभिर्विद्वद्भिर्यस्तु-  
लया चन्द्रनादि । तस्मात् प्रमाणमभिधेयम् ॥ ३ ॥

दृष्टं यथा श्रोत्रं त्वक् चक्षुर्जिह्वा घ्राणमिति पञ्च बुद्धीन्द्रि-  
याणि शब्दस्पर्शरूपरसगन्धा एषां पञ्चानां पञ्चैव विषया  
यथासंख्यं शब्दं श्रोत्रं गृह्णाति, त्वक् स्पर्शं, चक्षु रूपं, जिह्वा  
रसं, घ्राणं गन्धमिति । एतद् दृष्टमित्युच्यते प्रमाणम् । प्रत्य-  
क्षेणानुमानेन वा योऽर्थो न गृह्यते स आप्तवचनाद् ग्राह्यः ।  
युग्रेन्द्रो देवराजः उत्तराः कुरवः स्वर्गोऽप्सरस इत्यादि । प्रत्य-  
क्षानुमानाग्राह्यमथाप्तवचनाद् गृह्यते । अपिचोक्तम् ।

आगमो ह्याप्तवचनमाप्तं दोषक्षयाद्बुद्धिः ।

क्षीणदोषोऽनृतं वाक्यं न ब्रूयाद्वैतसंभवात् ॥

स्वकर्मण्यभियुक्तो यः सङ्गद्वेषविवर्जितः ।

पूजितस्तद्विधैर्नित्यमाप्तो ज्ञेयः स तादृशः ॥

एतेषु प्रमाणेषु सर्वप्रमाणानि सिद्धानि भवन्ति । षट् प्रमा-  
णानि जैमिनिः । अथ कानि तानि प्रमाणानि । अर्थापत्तिः  
सम्भवः अभावः प्रतिभा ऐतिह्यम् उपमानं चेति षट् प्रमा-  
णानि । तत्रार्थापत्तिर्द्विविधा दृष्टा श्रुता च । तत्र दृष्टा ।  
एकस्मिन् पक्षे आत्मभावो गृहीतश्चेदन्यस्मिन्पक्ष्यात्मभावो  
गृह्यत एव । श्रुता यथा । दिवा देवदत्तो न भुङ्क्ते अथ  
च पीनो दृश्यते अतोऽवगम्यते रात्रौ भुङ्क्ते इति । सम्भवो  
यथा । प्रस्थ इत्युक्ते चत्वारः कुडवाः सम्भाव्यन्ते । अभावो  
नाम प्राग्वितरेतरात्प्रत्यन्तसर्वाभावलक्षणः । प्रागभावो यथा

\*  
prameya  
pramāṇa  
maṇḍ  
śeer = pramāṇa

prior actual earlier total

pramāṇa  
- śeer

त्रिविधं प्रमाणमिष्टं प्रमेयसिद्धिः प्रमाणाद्धि ॥४॥  
प्रतिविषयाध्यवसायो दृष्टं त्रिविधमनुमानमाख्यातं

देवदत्तः कौमारयोवनादिषु । इतरैतराभावः पटे घटा-  
भावः । अत्यन्ताभावः खरविषाण्यसुखपुष्पवदिति ।  
सर्वाभावः प्रध्वंसाभावो दग्धपटवदिति । यथा शुष्कधान्यदर्श-  
नाद् दृष्टेरभावोऽवगम्यते । एवमभावोऽनेकधा ॥ प्रतिभा यथा ।  
दक्षिणेन विन्ध्यस्य सद्यस्य च यदुत्तरम् । पृथिव्यामोसमुद्रायं  
स प्रदेशो मनोरमः । एवमुक्ते तस्मिन् प्रदेशे शोभनाः गुणाः  
सन्तीति प्रतिभेत्ययते प्रतिभात्वसंज्ञानमिति ॥ ऐतिह्यं  
यथा । ब्रवीति लोको यथात्र वटे यक्षिणी प्रतिवसतीति एव  
ऐतिह्यम् । उपमानं यथा । गौरिव गवयः समुद्र इव तडा-  
गम् । एतानि षट् प्रमाणानि त्रिषु दृष्टादिष्वन्तर्भूतानि ।  
तत्रानुमाने तावदर्थोपत्तिरन्तर्भूता । सम्भवाभावप्रतिभेति-  
ह्योपमाश्चाप्तवचने । तस्माच्चिन्वेव सर्वप्रमाणसिद्धत्वात् त्रिविधं  
प्रमाणमिष्टं तदाह तेन त्रिविधेन प्रमाणेन प्रमाणसिद्धिर्भव-  
तीति वाक्यशेषः । प्रमेयसिद्धिः प्रमाणाद्धि । प्रमेयं प्रधानं  
बुद्धिरहङ्कारः पञ्चतन्मात्राणि एकादशेन्द्रियाणि पञ्च महाभू-  
तानि पुरुष इति एतानि पञ्चविंशति तत्त्वानि व्यक्ताव्यक्त-  
ज्ञान्युच्यन्ते । तत्र किञ्चित् प्रत्यक्षेण साध्यं किञ्चिदनुमानेन  
किञ्चिदागमेनेति त्रिविधं प्रमाणमुक्तं तस्य किं लक्षणमेतदाह  
॥ ४ ॥

प्रतिविषयेषु श्रोत्रादीनां शब्दादिविषयेषु अध्यवसायो  
दृष्टं प्रत्यक्षमित्यर्थः । त्रिविधमनुमानमाख्यातं शेषवत् पूर्ववत्  
सामान्यतो दृष्टं चेति । पूर्वमस्य स्तीति पूर्ववद् यथा मेघोन्नत्या

तल्लिङ्गलिङ्गपूर्वकमाप्तश्रुतिराप्तवचनन्तु ॥ ५ ॥  
सामान्यतस्तु दृष्टादतीन्द्रियाणां प्रतीतिरनुमाना त्  
तस्मादपिचासिद्धं परोक्षमाप्तागमात् सिद्धम् ॥६॥

दृष्टिं साधयति पूर्वदृष्टित्वात् । शेषवद् यथा समुद्रादेकं जल-  
पत्रं लवणमसाद्य शेषस्याप्यस्ति लवणभाव इति । सामा-  
न्यतो दृष्टम् । देशान्तराद्देशान्तरं प्राप्तं दृष्टम् । गतिमन्त्रतारकं  
चैववत् । यथा चैवनामानं देशान्तराद्देशान्तरं प्राप्तमवलोक्य  
गतिमानयमिति तद्वन्नतारकमिति । तथा पुष्पितस्य दर्श-  
नादन्यत्र पुष्पितास्मा इति सामान्यतो दृष्टेन साधयति ।  
एतस्मान्मात्रदृष्टम् ॥ किञ्च तल्लिङ्गलिङ्गपूर्वकमिति तदनुमानं  
लिङ्गपूर्वकं यत्र लिङ्गेन लिङ्गी अनुमीयते यथा दण्डेन यतिः ।  
लिङ्गपूर्वकं च यत्र लिङ्गिना लिङ्गमनुमीयते यथा दृष्ट्वा यति-  
मस्वेदं त्रिदण्डमिति ॥ आप्तश्रुतिराप्तवचनं च । आप्ता-  
आचार्या ब्रह्मादयः । श्रुतिर्वेदः । आप्तश्च श्रुतिश्च आप्तश्रुती  
तदुक्तमाप्तवचनमिति ॥ एवं त्रिविधं प्रमाणमुक्तं तत्र केन  
प्रमाणेन किं साध्यमुच्यते ॥ ५ ॥

सामान्यतो दृष्टादनुमानादतीन्द्रियाणामिन्द्रियाण्यतीत्य  
वर्त्तमानानां सिद्धिः प्रधानपुरुषार्कतीन्द्रियो सामान्यतो दृष्टे-  
नानुमानेन साध्येते यस्मात्तदहदादिलिङ्गं त्रिगुणम् । यस्वेदं  
त्रिगुणं कार्यं तत् प्रधानमिति । यतश्चाचेतनं चेतनमिवाभाति  
अतोऽन्योऽधिष्ठाता पुरुष इति । व्यक्तं प्रत्यक्षसाध्यम् । तस्मादपि  
चासिद्धं परोक्षमाप्तागमात् सिद्धं यथेन्द्रो देवराजः उत्तराः  
कुरवः स्वर्गेऽधिरस इति परोक्षमाप्तवचनात् सिद्धम् । अत्र  
कश्चिदाह प्रधानः पुरुषो वा नोपलभ्यते यश्च नोपलभ्यते

अतिदूरात्सामीप्यादिन्द्रियधातान्मनोऽनवस्थानात्  
सौक्ष्मग्राह्यवधानादभिभवात्समानाभिहाराच्च ॥७॥  
सौक्ष्मग्राह्यदनुपलब्धिर्मीभावात्कार्थ्यतस्तदुपलब्धिः ।

लोके तन्नास्ति तस्मात्तावपि न स्तः । यथा द्वितीयं शिरस्-  
तीयो बाहुरिति । तदुच्यते । अत्र सतामप्यर्थानामष्टमोपल-  
ब्धिर्न भवति । तद् यथा ॥ ६ ॥

इह सतामर्थानामतिदूरादनुपलब्धिर्दृष्टा । यथा देश-  
न्तरस्थानां चैत्रमैवविष्णुमित्राणाम् । सामीप्याद् यथा चक्षुषो-  
ऽञ्जनानुपलब्धिः । इन्द्रियाभिघाताद् यथा वह्निश्चाश्वयोः शब्द-  
रूपानुपलब्धिः । मनोऽनवस्थानाद् यथा व्यग्रचित्तः सुखकथि-  
तमपि नावधारयति । सूक्ष्मग्राद् यथा धूमो<sup>धूम</sup> अजलनीहारपर-  
माणवो गगनंगता नोपलभ्यन्ते । व्यवधानाद् यथा कुडने  
पिहितं वस्तु नोपलभ्यते । अभिभवाद् यथा सूर्यतेजसाभि-  
भूता ग्रहनचर्वतारकादयो नोपलभ्यन्ते । समानाभिहाराद्  
यथा मुङ्गराशौ मुद्रः<sup>मुद्र</sup> चित्सः<sup>चित्स</sup> कुवलयस्मलकमध्ये कुवलयस्म-  
लके चित्ते कपोतमध्ये कपोतो नोपलभ्यते समानद्रव्यमध्या-  
हृतत्वात् । एवमेष्टानुपलब्धिः सतामर्थानामिह दृष्टा । एवं  
चास्ति किमभ्युपगम्यते प्रधानपुरुषयोरप्येतयोर्वानुपलब्धिः  
केन हेतुना केन चोपलब्धिस्तदुच्यते । ७ ॥

सौक्ष्मात्तदनुपलब्धिः प्रधानस्येत्यर्थः । प्रधानं सौक्ष्माग्नो-  
पलभ्यते यथाकाशे धूमोऽप्यजलनीह्वारपरमाणवः सन्तोऽपि  
नोपलभ्यन्ते । कथं तर्हि तदुपलब्धिः । कार्यतस्तदुपलब्धिः ।  
कार्यं दृष्ट्वा कारणमनुमीयते । अस्ति प्रधानं कारणं यस्येदं  
कार्यम् । बुद्धिरह्वारपञ्चतन्मात्राणि एकादशेन्द्रियाणि पञ्च-

महदादि तच्च कार्यं प्रकृतिविरूपं सरूपं च ॥८॥  
 असदकरणादुपादानग्रहणात् सर्वसम्भवाभावात् ।  
 शक्तस्य शक्यकरणात् कारणभाभाच्च सत्त्वकार्यम् ॥ ९ ॥

महाभूतानि एव तत्कार्यम् । तच्च कार्यं प्रकृतिविरूपम् ।  
प्रकृतिः प्रधानं तस्य विरूपं प्रकृतेरसदृशं स्वरूपं च समानरूपं  
च यथा लोकेऽपि पितृस्तुल्य इव पुत्रो भवत्यतुल्यश्च । येन  
हेतुना तुल्यमतुल्यं तदुपरिष्टाद्व्यामः । यदिदं महदादिकार्यं  
तत् किं प्रधाने सद्वृत्तसिद्धिदसदाचार्यविप्रतिपत्तेरयं संग्रहः ।  
यतोऽत्र सांख्यदर्शने सत्कार्यं बौद्धादीनामसत्कार्यम् । यदि  
सदसन्न भवत्ययमसन्न भवतीति विप्रतिषेधस्तत्राह ॥ ८ ॥

असदकरणाच्च सदसदसतोऽकरणं तस्मात्सत्कार्यम् इह  
लोकेऽसत्करणं नास्ति यथा सिकताभ्यास्तौ लोत्पत्तिस्तस्मा-  
त्सत्करणं ददाति प्रागुक्तेः । प्रधाने व्यक्तमंतः सत्कार्यम् ।  
किं <sup>3. 4. 5. 6. 7. 8. 9. 10. 11. 12. 13. 14. 15. 16. 17. 18. 19. 20. 21. 22. 23. 24. 25. 26. 27. 28. 29. 30. 31. 32. 33. 34. 35. 36. 37. 38. 39. 40. 41. 42. 43. 44. 45. 46. 47. 48. 49. 50. 51. 52. 53. 54. 55. 56. 57. 58. 59. 60. 61. 62. 63. 64. 65. 66. 67. 68. 69. 70. 71. 72. 73. 74. 75. 76. 77. 78. 79. 80. 81. 82. 83. 84. 85. 86. 87. 88. 89. 90. 91. 92. 93. 94. 95. 96. 97. 98. 99. 100. 101. 102. 103. 104. 105. 106. 107. 108. 109. 110. 111. 112. 113. 114. 115. 116. 117. 118. 119. 120. 121. 122. 123. 124. 125. 126. 127. 128. 129. 130. 131. 132. 133. 134. 135. 136. 137. 138. 139. 140. 141. 142. 143. 144. 145. 146. 147. 148. 149. 150. 151. 152. 153. 154. 155. 156. 157. 158. 159. 160. 161. 162. 163. 164. 165. 166. 167. 168. 169. 170. 171. 172. 173. 174. 175. 176. 177. 178. 179. 180. 181. 182. 183. 184. 185. 186. 187. 188. 189. 190. 191. 192. 193. 194. 195. 196. 197. 198. 199. 200. 201. 202. 203. 204. 205. 206. 207. 208. 209. 210. 211. 212. 213. 214. 215. 216. 217. 218. 219. 220. 221. 222. 223. 224. 225. 226. 227. 228. 229. 230. 231. 232. 233. 234. 235. 236. 237. 238. 239. 240. 241. 242. 243. 244. 245. 246. 247. 248. 249. 250. 251. 252. 253. 254. 255. 256. 257. 258. 259. 260. 261. 262. 263. 264. 265. 266. 267. 268. 269. 270. 271. 272. 273. 274. 275. 276. 277. 278. 279. 280. 281. 282. 283. 284. 285. 286. 287. 288. 289. 290. 291. 292. 293. 294. 295. 296. 297. 298. 299. 300. 301. 302. 303. 304. 305. 306. 307. 308. 309. 310. 311. 312. 313. 314. 315. 316. 317. 318. 319. 320. 321. 322. 323. 324. 325. 326. 327. 328. 329. 330. 331. 332. 333. 334. 335. 336. 337. 338. 339. 340. 341. 342. 343. 344. 345. 346. 347. 348. 349. 350. 351. 352. 353. 354. 355. 356. 357. 358. 359. 360. 361. 362. 363. 364. 365. 366. 367. 368. 369. 370. 371. 372. 373. 374. 375. 376. 377. 378. 379. 380. 381. 382. 383. 384. 385. 386. 387. 388. 389. 390. 391. 392. 393. 394. 395. 396. 397. 398. 399. 400. 401. 402. 403. 404. 405. 406. 407. 408. 409. 410. 411. 412. 413. 414. 415. 416. 417. 418. 419. 420. 421. 422. 423. 424. 425. 426. 427. 428. 429. 430. 431. 432. 433. 434. 435. 436. 437. 438. 439. 440. 441. 442. 443. 444. 445. 446. 447. 448. 449. 450. 451. 452. 453. 454. 455. 456. 457. 458. 459. 460. 461. 462. 463. 464. 465. 466. 467. 468. 469. 470. 471. 472. 473. 474. 475. 476. 477. 478. 479. 480. 481. 482. 483. 484. 485. 486. 487. 488. 489. 490. 491. 492. 493. 494. 495. 496. 497. 498. 499. 500. 501. 502. 503. 504. 505. 506. 507. 508. 509. 510. 511. 512. 513. 514. 515. 516. 517. 518. 519. 520. 521. 522. 523. 524. 525. 526. 527. 528. 529. 530. 531. 532. 533. 534. 535. 536. 537. 538. 539. 540. 541. 542. 543. 544. 545. 546. 547. 548. 549. 550. 551. 552. 553. 554. 555. 556. 557. 558. 559. 560. 561. 562. 563. 564. 565. 566. 567. 568. 569. 570. 571. 572. 573. 574. 575. 576. 577. 578. 579. 580. 581. 582. 583. 584. 585. 586. 587. 588. 589. 590. 591. 592. 593. 594. 595. 596. 597. 598. 599. 600. 601. 602. 603. 604. 605. 606. 607. 608. 609. 610. 611. 612. 613. 614. 615. 616. 617. 618. 619. 620. 621. 622. 623. 624. 625. 626. 627. 628. 629. 630. 631. 632. 633. 634. 635. 636. 637. 638. 639. 640. 641. 642. 643. 644. 645. 646. 647. 648. 649. 650. 651. 652. 653. 654. 655. 656. 657. 658. 659. 660. 661. 662. 663. 664. 665. 666. 667. 668. 669. 670. 671. 672. 673. 674. 675. 676. 677. 678. 679. 680. 681. 682. 683. 684. 685. 686. 687. 688. 689. 690. 691. 692. 693. 694. 695. 696. 697. 698. 699. 700. 701. 702. 703. 704. 705. 706. 707. 708. 709. 710. 711. 712. 713. 714. 715. 716. 717. 718. 719. 720. 721. 722. 723. 724. 725. 726. 727. 728. 729. 730. 731. 732. 733. 734. 735. 736. 737. 738. 739. 740. 741. 742. 743. 744. 745. 746. 747. 748. 749. 750. 751. 752. 753. 754. 755. 756. 757. 758. 759. 760. 761. 762. 763. 764. 765. 766. 767. 768. 769. 770. 771. 772. 773. 774. 775. 776. 777. 778. 779. 780. 781. 782. 783. 784. 785. 786. 787. 788. 789. 790. 791. 792. 793. 794. 795. 796. 797. 798. 799. 800. 801. 802. 803. 804. 805. 806. 807. 808. 809. 810. 811. 812. 813. 814. 815. 816. 817. 818. 819. 820. 821. 822.</sup>



हेतुमदनित्यमव्यापि सक्रियमनेकमाश्रितं लिङ्गम् ।  
सावयवं परतन्त्रं व्यक्तं विपरीतमव्यक्तम् ॥१०॥

प्रधाने महदादिलिङ्गमस्ति तस्मात् सत उत्पत्तिर्नासत इति ॥  
प्रकृतिविरूपं सरूपं च यदुक्तं तत् कथमित्युच्यते ॥ ८ ॥

व्यक्तं महदादिकार्यं हेतुमदिति हेतुरस्यास्ति हेतुमत् ।  
उपादानं हेतुः कारणं निमित्तमिति पथ्यायाः । व्यक्तस्य  
प्रधानं हेतुरस्ति पतो हेतुमद् व्यक्तं भूतपर्यन्तं हेतुमद्  
बुद्धितत्त्वं प्रधानेन हेतुमानहङ्कारो बुद्ध्या पञ्चतन्मात्राणि  
एकादशेन्द्रियाणि हेतुमन्महङ्कारेण । आकाशं शब्द-  
तन्मात्रेण हेतुमत् । वायुः स्पर्शतन्मात्रेण हेतुमान् । तेजो  
रूपतन्मात्रेण हेतुमत् । आपो रसतन्मात्रेण हेतुमत् ।  
पृथिवी गन्धतन्मात्रेण हेतुमती । एवं भूतपर्यन्तं व्यक्तं  
हेतुमत् ॥ किं चान्यदनित्यं यस्मादन्यस्मादुत्पद्यते यथा  
वृत्तिपिण्डादुत्पद्यते घटः स चानित्यः ॥ किं चाव्याप्य-  
सर्वगमित्यर्थः यथा प्रधानपुरुषौ सर्वगतौ नैव व्यक्तम् ॥  
किं चान्यत् सक्रियं संसारकाले संसरति त्रयोदशविधेन कर-  
णेन संयुक्तं सूक्ष्मं शरीरमाश्रित्य संसरति तस्मात् सक्रियम् ॥  
किं चान्यर्दनेकं बुद्धिरहङ्कारः पञ्चतन्मात्राण्येकादशेन्द्रियाणि  
च पञ्चमहाभूतानि तन्मात्राश्रितानि । किञ्च लिङ्गं लययुक्तं  
लयकाले पञ्चमहाभूतानि तन्मात्रेषु लीयन्ते तान्येकादशे-  
न्द्रियैः सहाहङ्कारे स च बुद्धौ सा च प्रधाने लयं यातीति । तथा  
सावयवम् अवयवाः शब्दस्पर्शरसरूपगन्धाः तैः सह ॥ किञ्च पर-  
तन्त्रं नात्मनः प्रभवति यथा प्रधानतन्त्रा बुद्धिः बुद्धितन्त्रोऽह-  
ङ्कारः अहङ्कारतन्त्राणि तन्मात्राश्रीन्द्रियाणि च तन्मात्रतन्त्राणि  
पञ्चमहाभूतानि च । एवं परतन्त्रं परायत्तं व्याख्यातं व्यक्तम् ॥

\* angopya

\* kriyashilitan

\* lingam

\* sāvaṣaṇa

\* paratantram  
nātmam  
prabhavati\* shuk  
paravagam

त्रिगुणमविवेकि विषयः सामान्यमचेतनं प्रसवधर्मि

अथोऽव्यक्तं व्याख्यामः । विपरीतमव्यक्तम् । एतेरेव गुणैर्यथो-  
क्तैर्विपरीतमव्यक्तं हेतुमद् व्यक्तमुक्तम् । नहि प्रधानात् परं  
किञ्चिदस्ति यतः प्रधानस्यानुत्पत्तिः तस्मादेहेतुमदव्यक्तम् ।  
तथानित्यं च व्यक्तं नित्यमव्यक्तमनुत्पाद्यत्वात् नहि भूतानि  
कुतश्चिदुत्पद्यन्ते इति प्रधानम् । किं चाव्यापि व्यक्तं व्यापि  
प्रधानं सर्वगतत्वात् ॥ सक्रियं व्यक्तमक्रियमव्यक्तं सर्वगत-  
त्वादेव ॥ तथानेकं व्यक्तमेकं प्रधानं कारणत्वात् त्रयाणां  
लोकानां प्रधानमेकं कारणं तस्मादेकं प्रधानम् ॥ तथाश्रितं  
व्यक्तमनाश्रितमव्यक्तमकार्यत्वात् नहि प्रधानात् किञ्चिदस्ति  
परं यस्य प्रधानं कार्यं स्यात् ॥ तथा व्यक्तं लिङ्गमलिङ्गमव्यक्तं  
नित्यत्वान्महदादि लिङ्गं प्रलयकाले परस्परं प्रलीयते नैवं  
प्रधानं तस्मादलिङ्गं प्रधानम् ॥ तथा सावयवं व्यक्तं निरवय-  
वमव्यक्तं नहि शब्दस्पर्शरसरूपगन्धाः प्रधाने सन्ति ॥ तथा  
परतन्त्रं व्यक्तं स्वतन्त्रमव्यक्तं प्रभवव्यात्मनः ॥ एवं व्यक्ताव्यक्त-  
योर्वैधर्म्यमुक्तं साधर्म्यमुच्यते यदुक्तं सरूपं च ॥ १० ॥

त्रिगुणं व्यक्तं सत्त्वरजस्तमांसि त्रयो गुणा यस्येति । अवि-  
वेकि व्यक्तं न विवेकोऽस्यास्तीति । इदं व्यक्तमिमे गुणा इति  
न विवेककर्तुं याति अयं गौरयमश्व इति यथा ये गुणास्तद-  
व्यक्तं यदव्यक्तं ते च गुणा इति । तथा विषयो व्यक्तं भोज्य-  
मित्यर्थः सर्वपुरुषाणां विषयभूतत्वात् । तथा सामान्यं  
व्यक्तं मूल्यदाशीवत् सर्वसाधारणत्वात् । अचेतनं व्यक्तं सुख-  
दुःखमोहान्न चेतयतीत्यर्थः । तथा प्रसवधर्मि व्यक्तं तद् यथा  
बुद्धेरहङ्कारः प्रसूयते तस्मात् पञ्चतन्मात्राणि एकादशेन्द्रियाणि  
च प्रसूयन्ते तन्मात्रेभ्यः पञ्चमहाभूतानि ॥ एवमेते व्यक्तधर्माः

व्यक्तं तथा प्रधानं तद्विपरीतस्तथा च पुमान् ॥११॥

प्रसवधर्मान्ता उक्ता एवमेभिव्यक्तं सरूपं यथा व्यक्तं तथा प्रधानमिति । तत्र त्रिगुणं व्यक्तमव्यक्तमपि त्रिगुणं यस्यैतन्मह-  
द्वादिकार्यं त्रिगुणम् । इह यदात्मकं करणं तदात्मकं कार्यमिति  
यथा कृष्णतन्तुकृतः कृष्ण एव पटो भवति ॥ तथाविवेकि  
व्यक्तं प्रधानमपि गुणेन भिद्यते अन्ये गुणाः अन्यत् प्रधानमेव  
विवेक्तुं न यमिति तद्विवेकि प्रधानम् ॥ तथा विषयो व्यक्तं  
प्रधानमपि सर्वपुरुषविषयभूतत्वात् विषय इति ॥ तथा  
सामान्यं व्यक्तं प्रधानमपि सर्वसाधारणत्वात् ॥ तथाऽचेतनं व्यक्तं  
प्रधानमपि सुखदुःखमोहाज्ञेतेतयतीति कथमनुमीयत इह  
ज्ञचेतनाभूत्पिण्डादचेतनो घट उत्पद्यते ॥ एवं प्रधानमपि  
व्याख्यातम् ॥ इदानीं तद्विपरीतस्तथा पुमानित्येतद् व्याख्या-  
यते । तद्विपरीतस्याभ्यां व्यक्ताव्यक्ताभ्यां विपरीतः पुमान् । तद्  
यथा त्रिगुणं व्यक्तमव्यक्तं चागुणः पुरुषः । अविवेकि व्यक्तम-  
व्यक्तं च विवेकी पुरुषः । तथा विषयो व्यक्तमव्यक्तं चाविषयः  
पुरुषः । तथा सामान्यं व्यक्तमव्यक्तं चासामान्यः पुरुषः ।  
अचेतनं व्यक्तमव्यक्तं च चेतनः पुरुषः सुखदुःखमोहाज्ञेतेतयति  
सञ्चानीते तस्माच्चेतनः पुरुष इति । प्रसवधर्मी व्यक्तं प्रधानं  
त्वाप्रसवधर्मी पुरुषो नहि किञ्चित् पुरुषात् प्रसूयते । तस्मा-  
दुक्तं तद्विपरीतः पुमानिति ॥ तदुक्तं तथा च पुमानिति ।  
तत् पूर्वस्यामार्थायां प्रधानमहेतुमद् यथा व्याख्यातं तथा  
च पुमान् तद् यथा हेतुमदनित्यमित्यादि व्यक्तं तद्वि-  
परीतमव्यक्तं तत्र हेतुमद् व्यक्तमहेतुमत् प्रधानं तथा च  
पुमानहेतुमाननुत्पाद्यत्वात् । अनित्यं व्यक्तं नित्यं प्रधानं  
तथा च नित्यः पुमान् । अक्रियः सर्वगतत्वादेव । अनेकं

kāraṇa  
idam  
w. kāraṇa

pradhāna

viśeṣa  
kāraṇa  
na jāti

a

kri

lis

sar

\* para  
nāh  
jan

प्रीत्यप्रीतिविषादात्मकाः प्रकाशप्रवृत्तिनियमार्थाः ।

व्यक्तमेकमव्यक्तं तथा पुमानप्येकः । आश्रितं व्यक्तमनाश्रित-  
मव्यक्तं तथा च पुमाननाश्रितः । लिङ्गं व्यक्तमलिङ्गं प्रधानं  
तथा च पुमानप्यलिङ्गः । न कचिज्जीयत इति । सावयवं  
व्यक्तं निरवयवमव्यक्तं तथा च पुमान् निरवयवः । नहि  
पुरुषे शब्दादयोऽवयवाः सन्ति । किञ्च परतन्त्रं व्यक्तं स्वतन्त्र-  
मव्यक्तं तथा च पुमानपि स्वतन्त्रः । आत्मनः प्रभवतीत्यर्थः ।  
एवमेतदव्यक्तपुरुषयोः साधर्म्यं व्याख्यातं पूर्वस्यामार्थायाम् ।  
व्यक्तप्रधानयोः साधर्म्यं पुरुषस्य वैधर्म्यं च त्रिगुणमविवेकी-  
त्वादि प्रकृत्यार्थायां व्याख्यातम् । तत्र यदुक्तं त्रिगु-  
णमिति व्यक्तमव्यक्तं च तत् के ते गुणा इति तत्सरूप-  
प्रतिपादनायेदमाह ॥११॥

प्रीत्यात्मका अप्रीत्यात्मका विषादात्मकाश्च गुणाः सत्त्वरज-  
स्तमांसीत्यर्थः । तत्र प्रीत्यात्मकं सत्त्वं प्रीतिः सुखं तदात्मक-  
मिति । अप्रीत्यात्मकं रजः । विषादात्मकं तमः । विषादो  
मोहः । तथा प्रकाशप्रवृत्तिनियमार्थाः । अर्थशब्दः सामर्थ्य-  
वाची प्रकाशार्थं सत्त्वं प्रकाशसमर्थमित्यर्थः । प्रवृत्त्यर्थं रजो-  
नियमार्थं तमः स्थितौ समर्थमित्यर्थः प्रकाशक्रियास्थितिशीला  
गुणा इति । तथाऽन्योऽन्याभिभवाश्रयजननमिथुनवृत्तयश्च ।  
अन्योऽन्याभिभवाः अन्योऽन्याश्रयाः अन्योऽन्यजननाः अन्यो-  
ऽन्यमिथुनाः अन्योऽन्यवृत्तयश्च ते तथोक्ताः । अन्योऽन्या-  
भिभवा इति अन्योऽन्यं परस्परमभिभवन्तीति प्रीत्यप्री-  
त्यादिभिर्धर्मैराभिभवन्ति यथा यदा सत्त्वमुत्कटं भवति  
तदा रजस्तमसौ अभिभूय स्वगुणैः प्रीतिप्रकाशात्म-  
केनावतिष्ठते यदा रजस्तदा सत्त्वतमसौ अप्रीतिप्रवृत्तिधर्मेण

apadyanti

avis - bhava  
abhi. —

ris  
katha

अन्योऽन्याभिभवाश्रयजननमिथुनवृत्तयश्च गुणाः १२  
सत्त्वं लघु प्रकाशकमिष्टमुपष्टम्भकं चलञ्च रजः ।  
गुरु वरणकमेव तमः प्रदीपवच्चार्थतो वृत्तिः ॥१३॥

यदा तमस्तदा सत्त्वरजसौ विषादस्थित्यात्मकेन इति । तथा-  
ऽन्योऽन्याश्रयाश्च द्वयुक्तवत् गुणाः । अन्योऽन्यजननाः यथा  
मृत्पिण्डो घटं जनयति । तथाऽन्योऽन्यमिथुनाश्च यथा  
स्त्रीपंसी अन्योऽन्यमिथुनौ तथा गुणाः । उक्तं च

अन्योन्यमिथुनाः सर्वे सर्वे सर्वत्रगामिनः ।

रजसो मिथुनं सत्त्वं सत्त्वस्य मिथुनं रजः ॥

तमसश्चापि मिथुने ते सत्त्वरजसौ उभे ।

उभयोः सत्त्वरजसोर्मिथुनं तम उच्यते ।

नैषामादिः सम्प्रयोगो वियोगो केषलभ्यते ॥

परस्परसहाया इत्यर्थः । अन्योऽन्यवृत्तयश्च परस्परं वर्तन्ते

गुणाः गुणेषु वर्तन्ते इति वचनात् । यथा सुरूपा सुशीला  
स्त्री सर्वसुखहेतुः सपत्नीनां सैव दुःखहेतुः सैव रागिणां मोहं  
जनयति एव सत्त्वं रजस्तमसोर्वृत्तिहेतुः यथा राजा सदेव्युक्तः  
प्रजापालने दुष्टनिग्रहे शिष्टानां सुखमुत्पादयति दुष्टानां  
दुःखं मोहं च एवं रजःसत्त्वतमसोर्वृत्तिं जनयति । तथा  
तमः स्वरूपेणावरणात्मकेन सत्त्वरजसोर्वृत्तिं जनयति  
यथा मेघाः खमावृत्य जगतः सुखमुत्पादयन्ति ते वृष्ट्या कर्षु-  
काणां कर्षणोद्योगं जनयन्ति विरहिणां मोहमेव मन्योऽन्य-  
वृत्तयो गुणाः । किञ्चान्यत् ॥ १२ ॥

सत्त्वं लघु प्रकाशकं च यदा सत्त्वमुत्कटं भवति तदा लघू-  
न्यङ्गानि बुद्धिप्रकाशश्च प्रसन्नतेन्द्रियाणां भवति । उपष्टम्भकं  
चलं च रजः उपष्टम्भातीत्युपष्टम्भकमुद्योतकं यथा वृषो वृष-

अविवेक्यादिः सिद्धस्त्वैगुण्यात्तद्विपर्ययाभावात् ।  
कारणगुणात्मकत्वात् कार्यस्याव्यक्तमपि सिद्धम् १३

दर्शने उत्कटमुपष्टम्भं करोति एव रजोवृत्तिः । तथा रजश्च  
चलं वृष्टं रजोवृत्तिश्चलचित्तो भवति । गुरुवरणकमेव तमः  
यदा तम उत्कटं भवति तदा गुरुण्यङ्गान्यावृत्तानीन्द्रियाणि  
भवन्ति स्वार्थासमर्थानि । अत्राह यदि गुणाः परस्परं विरुद्धाः  
स्वमतेनैव कमर्थं निष्पादयन्ति तर्हि कथं प्रदीपवच्चार्थतो  
वृत्तिः प्रदीपेन तुल्यं प्रदीपवदर्थतः साधना वृत्तिरिष्टा यथा  
प्रदीपः परस्परविरुद्धतैलान्निवर्त्तिसंयोगादर्थप्रकाशतां जनयति  
एवं सत्त्वरजस्तमांसि परस्परं विरुद्धान्यर्थं निष्पादयन्ति ।  
अन्तरप्रश्नो भवति त्रिगुणमविवेकिविषय इत्यादि प्रधानं व्यक्तं  
च व्याख्यातं तत्र प्रधानमुपलभ्यमानं महदादि च त्रिगुणम-  
विवेक्यादीति च कथमवगम्यते तत्राह ॥ १३ ॥

योऽयमविवेक्यादिर्गुणः स त्रैगुण्यान्महदादौऽव्यक्तेनैव  
सिध्यति । अत्रोच्यते तद्विपर्ययाभावात्तस्य विपर्ययस्तद्विपर्य-  
यस्तस्याभावस्तद्विपर्ययाभावस्तस्मात् सिद्धमव्यक्तम् । यथा  
यत्रैव तन्तवस्तत्रैव पटः अन्ये तन्तवोऽन्यः पटो न कुतस्तद्वि-  
पर्ययाभावात् । एवं व्यक्ताव्यक्तसम्बन्धो भवति दूरं प्रधानमा-  
सन्नं व्यक्तं यो व्यक्तं पश्यति स प्रधानमपि पश्यति तद्विपर्य-  
याभावात् । इतश्चाव्यक्तं सिद्धं कारणगुणात्मकत्वात् कार्यस्य ।  
लोके यदात्मकं कारणं तदात्मकं कार्यमपि तथा कृष्णभ्यस्त-  
न्तुभ्यः कृष्ण एव पटो भवति । एवं महदादिलिङ्गमविवेकिवि-  
षयः सामान्यमचेतनं प्रसवधर्मि यदात्मकं लिङ्गं तदात्मकम-  
व्यक्तमपि सिद्धम् । त्रैगुण्यादविवेक्यादिव्यक्ते सिद्धस्तद्विपर्यया-  
भावात् एवं कारणगुणात्मकत्वात् कार्यस्याव्यक्तमपि सिद्धमि-

भेदानां परिमाणात्मन्ययाच्छक्तिः प्रवृत्तेश्च ।

कारणकार्यविभागादविभागाद्वैश्वरूपस्य ॥१५॥

त्येतन्मिथ्या लोके यन्नोपलभ्यते तन्नास्ति एवं प्रधानमप्यस्ति किन्तु नोपलभ्यते ॥१४॥

कारणमस्य व्यक्तमिति क्रियाकारकसम्बन्धः । भेदानां परि-  
माणालोके यत्र कर्तास्ति तस्य परिमाणं दृष्टं यथा कुलालः  
परिमितैर्मृत्पिण्डैः परिमितानेव घटान् करोति एवं महदपि  
महदादिलिङ्गं परिमितं भेदतः प्रधानकार्यमेका बुद्धिरेको-  
ऽहङ्कारः पञ्चतन्मात्राणि एकादशेन्द्रियाणि पञ्चमहाभूतानी-  
त्येवं भेदानां परिमाणादस्ति प्रधानं कारणं यद्व्यक्तं परिमि-  
तमुत्पादयति । यदि प्रधानं न स्यात्तदा निःपरिमाणमिदं  
व्यक्तमपि न स्यात् परिमाणाच्च भेदानामस्ति प्रधानं यस्माद्  
व्यक्तमुत्पन्नम् । तथा समन्वयादिह लोके प्रसिद्धिदृष्टा यथा  
व्रतधारिणं वटुं दृष्ट्वा समन्वयति नूनमस्य पितरौ ब्राह्मण-  
विति एवमिदं त्रिगुणं महदादिलिङ्गं दृष्ट्वा साधयामोऽस्य यत्  
कारणं भविष्यतीति अतः समन्वयादस्ति प्रधानम् । तथा  
शक्तिः प्रवृत्तेश्च इह यो यस्मिन् शक्तः स तस्मिन्नेवार्थे प्रवर्तते  
यथा कुलालो घटस्य करणे समर्थो घटमेव करोति न पटं रथं  
वा । तथास्ति प्रधानं कारणं कुतः कारणकार्यविभागात् ।  
करोतीति कारणम् । क्रियत इति कार्यम् । कारणस्य  
कार्यस्य च विभागो यथा घटो दधिमधुद्वैकप्रयसां धारणे  
समर्थो न तथा तत्कारणं मृत्पिण्डः । मृत्पिण्डो वा घटं  
निष्पादयति न चैवं घटो मृत्पिण्डम् । एवं महदादिलिङ्गं  
दृष्ट्वानुमीयते । अस्ति विभक्तं तत्कारणं यस्य विभाग इदं व्यक्त-  
मिति । इतश्च अविभागाद् वैश्वरूपस्य विश्वं जगत् तस्य रूपं

कारणमस्य व्यक्तं प्रवर्तते त्रिगुणतः समुदयाच्च ।

परिणामतः सलिलवत्प्रतिप्रतिगुणाश्रयविशेषात् ॥१६॥

व्यक्तिः । विश्वरूपस्य भावो वैश्वरूपं तस्याविभागादस्ति प्रधानं  
यस्मात् त्रैलोक्यस्य पञ्चानां पृथिव्यादीनां महाभूतानां परस्परं  
विभागो नास्ति महाभूतेष्वन्तर्भूताः अयो लोका इति पृथि-  
व्यापस्तेजो वायुराकाशमिति एतानि पञ्च महाभूतानि प्रलय-  
काले सृष्टिक्रमेणैवाविभाजं यान्ति तन्मात्रेषु परिणामिषु  
तन्मात्राण्येकादशेन्द्रियाणि चाहङ्कारे अहङ्कारो बुद्धौ बुद्धिः  
प्रधाने एवं द्वयो लोकाः प्रलयकाले प्रकृतावविभागं गच्छन्ति  
तस्मादविभागात् चीरदधिवद् व्यक्ताव्यक्तयोरस्य व्यक्तं कार-  
णम् । अतश्च ॥१५॥

अव्यक्तं प्रख्यातं कारणमस्ति यस्मान्महदादिलिङ्गं प्रव-  
र्तते । त्रिगुणतः त्रिगुणात् सत्त्वरजस्तमोगुणा यस्मिन् तत्  
त्रिगुणं तत् किमुक्तं भवति सत्त्वरजस्तमसां साम्यावस्था  
प्रधानम् । तथा समुदयात् यथा गङ्गास्रोतांसि वीणि रुद्र-  
सूर्जन पतितानि एकं श्रोतो जनयन्ति एव त्रिगुणमव्यक्तमेकं  
व्यक्तं जनयति तथा वा तन्तवः समुदिताः पटं जनयन्ति  
एवमव्यक्तं गुणसमुदयान्महदादि जनयतीति त्रिगुणतः समु-  
दयाच्च व्यक्तं जगत् प्रवर्तते । यस्मादेकस्मात् प्रधानाद् व्यक्तं  
तस्मादेकरूपेण भवितव्यम् । नैष दोषः परिणामतः सलिलवत्  
प्रतिप्रतिगुणाश्रयविशेषादेकस्मात् प्रधानात् द्वयो लोकाः  
समुत्पन्नास्तुल्यभावा न भवन्ति देवाः सुखेन युक्ता मनुष्या  
सुखेन तिर्य्यक्षो मोहेन एकस्मात् प्रधानात् प्रवृत्तं व्यक्तं  
प्रकृतादित्युणाश्रयविशेषात् परिणामतः सलिलवद्भवति । प्रति-  
प्रागते वीष्णु । गुणानामाश्रयो गुणाश्रयस्तद्विशेषस्तं गुणः

implies  
unique draividhyam  
seeks to obtain

सङ्घातपरार्थत्वात् त्रिगुणादिविपर्ययादधिष्ठानात्  
पुरुषोऽस्ति भोक्तृभावात् कैवल्यार्थं प्रवृत्तेश्च ॥ १७ ॥

अयविशेषं प्रतिनिधाय प्रतिप्रतिगुणाश्रयविशेषं परिणामात्  
प्रवृत्तं ते व्यक्तं यथा आकाशादेकरसं सलिलं पतितं नानारू-  
पात् संश्लेषाद्भियते तद्वसान्तरेरेवमेकस्मात् प्रधानात् प्रवृत्ता-  
स्त्वयो लोका नैकस्वभावा भवन्ति देवेषु सत्वमुत्कटं रजस्त-  
मसौ उदासीने तेन तेऽत्यन्तसुखिनो मनुष्येषु रज उत्कटं  
भवति सत्वतमसौ उदासीने तेन तेऽत्यन्तदुःखिनस्तिथ्येक्षु  
तम उत्कटं भवति सत्वरजसौ उदासीने तेन तेऽत्यन्तमूढाः ॥  
एवमार्यादयेन प्रधानस्यास्तित्वमयमुपगम्यते इतश्चोत्तरं  
पुरुषास्तित्वप्रतिपादनार्थमाह ॥ १६ ॥

यदुक्तं व्यक्ताव्यक्तविज्ञानान्मोचः प्राप्यत इति तत्र व्यक्ता-  
दनन्तरमेव्यक्तं पञ्चभिः कारणैरधिगतमव्यक्तवत् पुरुषोऽपि  
सूक्ष्मसूत्राधुनानुमितस्तित्वं प्रतिक्रियते । अस्ति पुरुषः  
कस्मात् सङ्घातपरार्थत्वात् । योऽयं महदादिसङ्घातः स पुरु-  
षार्थ इत्यनुमीयते अचेतनत्वात् पर्यङ्कवत् । यथा पर्यङ्कः  
प्रत्येकं गात्रोत्पत्तिपादवत्तुलोपच्छादनपदोपधानसङ्घातः  
परार्थो नहि स्वार्थः पर्यङ्कस्य नहि किञ्चिदपि गात्रोत्पला-  
यवयवानां परस्परं कृत्यमस्ति । अतोऽवगम्यतेऽस्ति पुरुषो  
यः पर्यङ्के शेते यस्यार्थं पर्यङ्कस्तत्परार्थमिदं शरीरं पञ्चानां  
महाभूतानां सङ्घातो वर्ततेऽस्ति पुरुषो यस्येदं भोग्यशरी-  
रं भोग्यं महदादिसङ्घातरूपं समुत्पन्नमिति । इतश्चात्मा  
त्रिगुणादिविपर्ययात् । यदुक्तं पूर्वस्वामार्यायां त्रिगु-  
लं वैकविषय इत्यादि । तस्माद्विपर्ययाद्येनोक्तं तद्विपर्य-  
यः

viparyaya  
X1  
L 244

जननमरणकरणानां प्रतिनियमादयुगपत्प्रवृत्तेश्च ।  
पुरुषबहुत्वं सिद्धं त्रैगुण्यविपर्ययाच्चैव ॥ १८ ॥

स्तथा पुमान् । अधिष्ठानाद् यथेह लङ्घनप्रवर्तनधावनसमर्थैरश्वै-  
र्युक्तो रथः सारथिनाऽधिष्ठितः प्रवर्तते तथात्माऽधिष्ठानाच्छ-  
रीरमिति । तथाचोक्तं पञ्चीतन्त्रे पुरुषाधिष्ठितं प्रधानं प्रव-  
र्तते । अतोऽस्यात्माभोक्तृत्वात् । यथा मधुरसल्लवणकटु-  
तिक्तकषायषड्रसोपहृंहितस्य संयुक्तस्यान्नस्य साध्यते एवं  
महदादिलिङ्गस्य भोक्तृत्वाभावादस्ति स आत्मा यस्येदं भोग्यं  
शरीरमिति । इतश्च कैवल्यार्थं प्रवृत्तेश्च केवलस्य भावः कैवल्यं  
तन्निमित्तं या च प्रवृत्तिस्तस्याः स्वकैवल्यार्थं प्रवृत्तेः सकाशा-  
दनुमीयते अस्यामेति यतो सर्वो विद्वानविद्वान् संसारकृता-  
नन्वयमिच्छति । एवमेभिर्हेतुभिरस्यात्मा शरीराद् व्यति-  
रिक्तः । अथ सः किमेकः सर्वशरीरेऽधिष्ठाता मणिरसुनत्न-  
कसूत्रवत् आहोस्विद् बहव आत्मनः प्रतिशरीरमधिष्ठातार  
इत्युच्यते ॥ १७ ॥

जन्म च मरणञ्च करणानि च जन्ममरणकरणानि तेषां प्रति-  
नियमात् प्रत्येकनियमादित्यर्थः । यद्येक एव आत्मा स्यात्तत  
एकस्य जन्मनि सर्व एव जायेत एकस्य मरणे सर्वेऽपि म्रिये-  
रन् एकस्य करणवैकल्ये वाधिर्यान्वत्त्वमूकत्वकुणित्ववृक्षत्व-  
लक्षणे सर्वेऽपि वधिरान्मकुणित्ववृक्षाः स्युर्न चैवं भवति तस्मा-  
त्तन्ममरणकरणानां प्रतिनियमात् पुरुषबहुत्वं सिद्धम् । इत-  
रायुगपत् प्रवृत्तेश्च युगपदेककालं न युगपदयुगपत् प्रवर्तनं  
प्रपञ्चादयुगपदहर्मादिषु प्रवृत्तिर्दृश्यते एके धर्मे प्रवृत्ता अन्येऽधर्मे  
प्रपञ्चेऽन्ये ज्ञानेऽन्ये प्रवृत्ताः तस्मादयुगपत् प्रवृत्तेश्च बहव

seastilakra  
process  
to be enjoyed  
karanat  
samipyat  
bhinnas  
anyat  
rajin  
sa-kam  
kara na  
gaktan  
vikarje

तस्माच्च विपर्ययासात्सिद्धं साक्षित्वमस्य पुरुषस्य ।  
कैवल्यं माध्यस्थ्यं द्रष्टृत्वमकर्तृभावाच्च ॥ १८ ॥

इति सिद्धम् ॥ किञ्चान्यत् त्रैगुण्यविपर्ययाच्चैव त्रिगुणभाव-  
विपर्ययाच्च पुरुषबहुत्वं सिद्धम् । यथा सामान्ये जन्मनि  
एकः सात्त्विकः सुखी । अन्यो राजसो दुःखी । अन्यस्ता-  
मसो मोहवान् । एवं त्रैगुण्यविपर्ययाच्चैव सिद्धमिति ।  
अकर्ता पुरुष इत्येतदुच्यते ॥ १८ ॥

तस्माच्च विपर्ययासात्तस्माच्च यथोक्तत्रैगुण्यविपर्ययासादि-  
व्ययाद्विगुणः पुरुषो विवेकी भोक्तेत्यादिगुणानां पुरुषस्य यो  
विपर्ययास उक्तस्तस्मात् सत्वरजस्तमःसु कर्तृभूतेषु साक्षित्वं  
सिद्धं पुरुषस्येति योऽयमधिकृतो बहुत्वं प्रति । गुणा एव  
कर्तारः प्रवर्तन्ते साक्षी न प्रवर्तते नापि निवर्तते एव ।  
किञ्चान्यत् कैवल्यं कैवल्यभावः कैवल्यमन्यत्वमित्यर्थः । त्रिगु-  
णेभ्यः कैवलः । अन्यस्याध्यस्थ्यं माध्यस्थ्यभावः । परिव्राजकवत्  
माध्यस्थ्यः पुरुषः । यथा कश्चित् परिव्राजको ग्रामीणेषु कर्ष-  
णार्थेषु प्रवृत्तेषु कैवलो माध्यस्थ्यः पुरुषोऽप्येवं गुणेषु वर्तमानेषु  
न प्रवर्तते । तस्माद्द्रष्टृत्वमकर्तृभावश्च यस्माच्चध्यस्तस्मा-  
द्द्रष्टा तस्मादकर्ता पुरुषस्तेषां कर्मणामिति । सत्वरजस्तमांसि  
त्रयो गुणाः कर्मकर्तृभावेन प्रवर्तन्ते न पुरुषः एवं पुरुष-  
स्यास्तित्वं च सिद्धम् । यस्मादकर्ता पुरुषस्तत् कथमाध्य-  
वसायं करोति धर्मं करिष्याम्यधर्मं न करिष्यामीत्यतः कर्ता  
भवति न च कर्ता पुरुषः एवमुभयथा दोषः स्यादिति ।  
अत उच्यते ॥ १८ ॥

apathy  
\* surger

syntactically  
connected  
\* kevalgar

Parasitic  
as indicator

solitary  
testimony

तस्मात्तत्संयोगादचेतनं चेतनावदिव लिङ्गम् ।  
गुणकर्तृत्वे च तथा कर्त्तव्यं भवतीत्युदासीनः ॥ २० ॥  
पुरुषस्य दर्शनार्थं कैवल्यार्थं तथा प्रधानस्य ।  
पञ्चन्धवदुभयोरपि संयोगस्तत्कृतः सर्गः ॥ २१ ॥

इह पुरुषचेतनाकृतं तेन चेतनावभासं युक्तं महदादि-  
लिङ्गं चेतनावदिव भवति यथा लोके घटः शीतसंयुक्तः शीतः  
उष्णसंयुक्त उष्ण एवं महदादिलिङ्गं तस्य संयोगात् पुरुष-  
संयोगाच्चेतनावदिव भवति तस्माद् गुणा अध्ववसायं कुर्वन्ति  
न पुरुषः । यद्यपि लोके पुरुषः कर्ता गन्तेत्यादि प्रयुज्यते  
तथाप्यकर्ता पुरुषः कथं गुणकर्तृत्वे च तथा कर्त्तव्यं भवत्यु-  
दासीनः गुणानां कर्तृत्वे सति उदासीनोऽपि पुरुषः कर्त्तव्यं  
भवति न कर्ता । अत्र दृष्टान्तो भवति यथाऽचौरश्चौरैः सह  
गृहीतश्चौर इत्यवगम्यते एवं त्रयो गुणाः कर्तारस्तैः संयुक्तः  
पुरुषोऽकर्तापि कर्ता भवति कर्तृसंयोगात् । एवं व्यक्ताव्य-  
क्तज्ञानां विभागो विख्यातो यदिभागाभ्योच्चप्राप्तिरिति । अथै-  
श्वर्योः प्रधानपुरुषयोः किंहेतुः सङ्घात उच्यते ॥ २० ॥

पुरुषस्य प्रधानेन सह संयोगो दर्शनार्थं प्रकृतिं महदादि  
कार्यभूतपर्यन्तं पुरुषः पश्यति एतदर्थं प्रधानस्यापि पुरु-  
षेण संयोगः । कैवल्यार्थं स च संयोगः पञ्चन्धवदुभयोरपि  
द्रष्टव्यः यथा एकः पञ्चुरेकश्वान्व एतौ हावपि गच्छन्तौ महता  
सामर्थ्येनाटव्यां सार्थस्य स्तेनकृतादुपप्लवात् स्वबन्धुपरित्यक्ती  
देवादितश्चेतश्च स्वगत्या च तौ संयोगमुपयातौ पुनस्तयोः स्व-  
चसोर्विश्वस्तत्वेन संयोगो गमनार्थं दर्शनार्थं च भवत्यन्वेन  
पञ्चुः स्कन्धमारोपित एव शरीरारूढपञ्चुर्दृष्टिर्नेन मार्गेणाभ्यो

karman

karman - karman

प्रकृतेर्महांस्ततोऽहङ्कारस्तस्माद्गणश्च षोडशकः ।  
तस्मादपि षोडशकात्पञ्चभ्यः पञ्चभूतानि ॥ २२ ॥

याति पञ्चभूतान्स्कन्धादः । एवं पुरुषे दर्शनशक्तिरस्ति  
पञ्चवच्च क्रियाप्रधाने क्रियाशक्तिरस्यस्ववन्न दर्शनशक्तिः । यथा  
वर्तनयोः पञ्चभूतयोः कृतार्थयोर्विभागो भविष्यतीप्सितस्थान-  
प्राप्तयोरेवं प्रधानमपि पुरुषस्य मोक्षं कृत्वा निवर्तते पुरुषोऽपि  
प्रधानं दृष्ट्वा कैवल्यं गच्छति तयोः कृतार्थयोर्विभागो भवि-  
ष्यति । किञ्चान्यत् तत्कृतः सर्गस्तेन संयोगेन कृतस्तत्-  
कृतः सर्गः सृष्टिः । यथा स्त्रीपुरुषसंयोगात् सुतोत्पत्तिस्तथा  
प्रधानपुरुषसंयोगात् सर्गस्योत्पत्तिः । इदानीं सर्वविभाग-  
दर्शनार्थमाह ॥ २१ ॥

प्रकृतिः प्रधानं ब्रह्म अत्यक्तं बहुधानकं मायेति पर्यायाः ।  
अलिङ्गस्य प्रकृतेः सकाशात्तद्वानुत्पद्यते महान् बुद्धिरासुरी  
मतिः स्थातिर्ज्ञानं प्रज्ञापर्यायैरुत्पद्यते तस्माच्च महतो-  
ऽहङ्कार उत्पद्यतेऽहङ्कारो भूतादिवैकतस्तैजसोऽभिमान  
इति पर्यायाः तस्माद्गणश्च षोडशकः तस्मादहङ्काराच्छोड-  
शकः षोडशस्वरूपेण गण उत्पद्यते । स यथा । पञ्चत-  
न्मात्राणि शब्दतन्मात्रं स्पर्शतन्मात्रं रूपतन्मात्रं रसत-  
न्मात्रं गन्धतन्मात्रमिति । तन्मात्रसूक्ष्मपर्यायवाच्यानि  
तत एकादशेन्द्रियाणि श्रोत्रं त्वक् चक्षुषी जिह्वा घ्राण-  
मिति पञ्च बुद्धीन्द्रियाणि । वाक्पाणिपादपायूपस्था  
पञ्चकर्मेन्द्रियाण्युभयात्मकमेकादशं मन एषः षोडशक-  
गणोऽहङ्कारादुत्पद्यते । किञ्च पञ्चभ्यः पञ्चभूतानि तस्मा-  
च्छोडशकाङ्गणात् पञ्चभ्यस्तन्मात्रेभ्यः सकाशात् पञ्च वै महा-  
भूतान्युत्पद्यन्ते । यदुक्तं शब्दतन्मात्रादाकाशं स्पर्शतन्मात्रा-

अध्यवसायो बुद्धिर्धर्मो ज्ञानं विराग ऐश्वर्यम् ।

दायुः रूपतन्मात्रात्तेजः रसतन्मात्रादापः गन्धतन्मात्रात्पृथिवी  
एवं पञ्चभ्यः परमाणुभ्यः पञ्चमहाभूतान्युत्पद्यन्ते । यदुक्तं  
व्यक्ताव्यक्तज्ञविज्ञानान्मोक्षं इति तत्र महदादि भूतान् त्रयो-  
विंशतिभेदं व्याख्यातमव्यक्तमपि भेदानां परिमाणादित्या-  
दिना व्याख्यातं पुरुषोऽपि सङ्घातपरार्थत्वादित्यादिभि-  
र्हेतुभिर्व्याख्यातः । एवमेतानि पञ्चविंशतितत्त्वानि यस्मै-  
लोक्यं व्याप्तं जानाति तस्य भावोऽस्ति तत्त्वं यथोक्तम् ।  
पञ्चविंशतितत्त्वञ्चो यत्र तद्वान्महे रतः । जटो मुञ्छी शिखी  
वापि सुच्यते नात्र संशयः ॥ तानि यथा प्रकृतिः पुरुषो बुद्धि-  
रहङ्कारः पञ्चतन्मात्रा एकादशेन्द्रियाणि पञ्चमहाभूतानि  
इत्येतानि पञ्चविंशति तत्त्वानि । तत्रोक्तं प्रकृतेर्महानुत्पद्यते  
तस्य महतः किं लक्षणमित्येतदाह ॥ २२ ॥

अध्यवसायो बुद्धिलक्षणम् । अध्यवसनमध्यवसायः यथा  
वीजे भविष्यदवृत्तिकोऽङ्गुरस्तद्वदध्यवसायोऽयं घटोऽयं पट-  
द्वयं वम् अध्यवस्यति या सा बुद्धिरिति लक्ष्यते सा च बुद्धि-  
रहङ्कारा सात्विकतामसरूपभेदात् तत्र बुद्धेः सात्विकं रूपं  
चतुर्विधं भवति धर्मो ज्ञानं वैराग्यमैश्वर्यं चेति । तत्र धर्मो  
नाम दयादानयमनियमलक्षणस्तत्र यमा नियमाश्च पात-  
ञ्जलेऽभिहिता अहिंसासत्यास्त्येयब्रह्मचर्यमपरिग्रहा यमाः  
शौचसन्तोषतपःस्वाध्यायेश्वरप्रणिधा नियमाः । ज्ञानं प्रकाशो-  
वगमो भानमिति पर्यायास्तत्र द्विविधं वाच्यमाभ्यन्तरं चेति ।  
तत्र बाह्यं नाम वेदाः शिवाकल्पव्याकरणनिरुक्तकण्डो-  
ज्योतिषाख्यषडङ्गसंहिताः पुराणानि न्यायमीमांसाधर्म-

सात्विकमेतद्रूपं तामसमस्मादिपर्यस्तम् ॥ २३ ॥

शास्त्राणि चेति । आभ्यन्तरं प्रकृतिपुरुषज्ञानमियं प्रकृतिः  
सत्वरजस्तमसां साम्यवस्थाऽयं पुरुषः सिद्धो निगुणो व्यापी  
चेतन इति । तत्र वाङ्मनसज्ञानेन लोकपङ्क्तिर्लोकानुराग  
इत्यर्थः । आभ्यन्तरेण ज्ञानेन मोक्ष इत्यर्थः । वैराग्यमपि  
द्विविधं वाङ्मनाभ्यन्तरं च वाङ्मनसदृष्टविषयवैतण्यमर्जनरक्षण-  
लयसङ्गहिंसादोषदर्शनात् विरक्तस्याभ्यन्तरं प्रधानमप्यत्र  
स्वप्नोद्जालसदृशमिति विरक्तस्य मोक्षेऽप्यर्थदुत्पद्यते तदाभ्य-  
न्तरं वैराग्यम् । ऐश्वर्यमौख्यभावस्तद्वदष्टगुणमणिमा महिमा  
गरिमा लघिमा प्राप्तिः प्राकाम्यमौशित्वं वशित्वं यत्र कामाव-  
सायित्वं चेति । अणोर्भाषोऽणिमा सूक्ष्मो भूत्वा जगति  
विचरतीति । महिमा महान् भूत्वा विचरतीति । लघिमा  
मृणालसुलवव्यवादापि लघुतया पुष्पकिशोरोप्यपि तिष्ठति ।  
प्राप्तिरभिमतं वस्तु यत्र तत्रावस्थितः प्राप्नोति । प्राकाम्यं प्रका-  
मतो यदेवेष्टति तदेव विदधाति । ईशित्वं प्रभुतया त्रैलोक्य-  
मपीष्टे । वशित्वं सर्वं वशीभवति । यत्र कामावसायित्वं  
ब्रह्मादिस्तम्बपर्यन्तं यत्र कामस्तत्रैवास्त्र स्वेच्छया स्थाना-  
सनविहारान् चरतीति । चत्वार एतानि बुद्धेः सात्विकानि  
रूपाणि यदा सत्वेन रजस्तमसौ अभिभूते तदा पुमान्  
बुद्धिगुणान् धर्मादीनाप्नोति । किञ्चान्यत् तामसमस्माद्  
विपर्यस्तमस्माद् धर्मादिर्विपरीतं तामसं बुद्धिरूपं तत्र धर्मादि-  
परीतोऽधर्म एवमज्ञानमवैराग्यमनैश्वर्यमिति । एवं सात्विके-  
स्तामसेः स्वरूपैरष्टाङ्गा बुद्धिगुणादेव्यक्तादुत्पद्यते । एवं  
बहुल चणमुक्तमहङ्कारलक्षणमुच्यते ॥ २३ ॥

अभिमानोऽहङ्कारस्तस्माद् द्विविधः प्रवर्तते सर्गः ।

एकादशकश्च गणस्तन्मात्रः पञ्चकश्चैव ॥ २४ ॥

सात्विक एकादशकः प्रवर्तते वैद्यतादहङ्कारात् ।

भूतादेस्तन्मात्रः स तामसस्तैजसादुभयम् ॥ २५ ॥

एकादशकश्च गण एकादशेन्द्रियाणि तथा तन्मात्रो गणः  
पञ्चकः पञ्चलक्षणोपेतः शब्दतन्मात्रस्पर्शतन्मात्ररूपतन्मात्र-  
रसतन्मात्रगन्धतन्मात्रलक्षणोपेतः किंलक्षणात् सर्ग इत्येत-  
दाह ॥ २४ ॥

सत्वेनाभिभूते यदा रजस्तमसौ अहङ्कारे भवतस्तदा  
सोऽहङ्कारः सात्विकस्तस्य च पूर्वाचार्यैः संज्ञा कृता वैद्यत-  
इति । तस्माद्विद्यतादहङ्कारादेकादशक इन्द्रियगण उत्प-  
द्यते । तस्मात् सात्विकानि विशुद्धानीन्द्रियाणि स्वविषय-  
समर्थानि तस्मादुच्यते सात्विक एकादशक इति । किञ्चान्यद्  
भूतादेस्तन्मात्रः स तामसः तमसाभिभूते सत्वरजसौ  
अहङ्कारे यदा भवतः सोऽहङ्कारस्तामस उच्यते तस्य पूर्वाचार्यै-  
कृता संज्ञा भूतादिस्तस्माद् भूतादेरहङ्कारात्तन्मात्रः पञ्चको  
गण उत्पद्यते भूतानामादिभूतसमो बहुलसोनोक्तः स तामस  
इति । तस्माद् भूतादेः पञ्चतन्मात्रको गणः किञ्च तैजसाद्  
भयं यदा रजसाभिभूते सत्वरजसौ भवतस्तदा तस्मात् सोऽह-  
ङ्कारस्तैजस इति संज्ञा लभते तस्मात्तैजसादुभयमुत्पद्यते ।  
उभयमिति एकादशो गणस्तन्मात्रः पञ्चकः । सोऽयं सात्विको  
अहङ्कारो वैकृतिको विकृतो भूत्वा एकादशेन्द्रियाण्युत्पादयति  
स तैजसमहङ्कारं सङ्ख्यं गृह्णाति सात्विको निःक्रियः स तैज-  
सयुक्त इन्द्रियोत्पत्तौ समर्थः तथा तामसोऽहङ्कारो भूतादिः

so yam = for now



बुद्धीन्द्रियाणि चक्षुःश्रोत्रघ्राणरसनस्पर्शनकानि ।  
वाक्पाणिपादपायूपस्थान् कर्मेन्द्रियाण्याहुः ॥२६॥  
उभयात्मकमत्र मनः सङ्ख्यकमिन्द्रियञ्च साधर्म्यात्

संज्ञितो निःक्रियत्वात्तैजसेनाहङ्कारेण क्रियावता युक्तस्त्वात्वा-  
त्तत्पादयति तेनोक्तं तैजसादुभयमिति एवं तैजसेनाहङ्कारेणै-  
न्द्रियाण्येकादश पञ्चतन्मात्राणि कृतानि भवन्ति सात्विक  
एकादशक इत्युक्तः यो वैकृतात् सात्विकादहङ्कारादुत्पद्यते  
तस्य का संज्ञेत्याह ॥ २५ ॥

चक्षुरादीनि स्पर्शनपर्यन्तानि बुद्धीन्द्रियाण्युच्यन्ते ।  
संख्यत आनेनेति स्पर्शनं त्वगिन्द्रियं तद्वच्चैः सिद्धः स्पर्शनशब्दो-  
ऽस्ति तेनेदं पञ्चते स्पर्शनकानीति शब्दस्पर्शरूपरसगन्धान् पञ्च-  
विषयान् बुध्यन्ते अवगच्छन्तीति पञ्चबुद्धीन्द्रियाणि । वाक्-  
पाणिपादपायूपस्थान् कर्मेन्द्रियाण्याहुः कर्म कुर्वन्तीति कर्मे-  
न्द्रियाणि । तत्र वाग्वेदति हस्ती नानाव्यापारं कुरुतः पादौ  
गमनागमनं पायुरुत्तरं करोति उपस्थ आनन्दं प्रजोत्पत्त्या ।  
एवं बुद्धीन्द्रियकर्मेन्द्रियभेदेन दशेन्द्रियाणि व्याख्यातानि सन्  
एकादशकं किमात्मकं किंस्वरूपं चेति तदुच्यते ॥ २६ ॥

अत्रेन्द्रियत्रये मन उभयात्मकं बुद्धीन्द्रियेषु बुद्धीन्द्रियवत्  
कर्मेन्द्रियेषु कर्मेन्द्रियवत् यस्माद् बुद्धीन्द्रियाणां प्रवृत्तिं कल्प-  
यति कर्मेन्द्रियाणां च तस्मादुभयात्मकं मनः सङ्ख्ययतीति  
सङ्ख्यकम् । किञ्चान्यदिन्द्रियं च साधर्म्यात् समानाधर्म-  
भावात् सात्विकाहङ्काराद् बुद्धीन्द्रियाणि कर्मेन्द्रियाणि मनसा  
सङ्केतपद्यमानानि मनसः साधर्म्यं प्रति तस्मात्साधर्म्यान्मनो-  
ऽपीन्द्रियमेवमेतान्येकादशेन्द्रियाणि सात्विकाहङ्कारादहङ्कारा-

गुणपरिणामविशेषान्नानात्वं वाङ्मभेदाच्च ॥२७॥

दुत्पन्नानि । तत्र मनसः का वृत्तिरिति । सङ्ख्यो वृत्तिः ।  
बुद्धीन्द्रियाणां शब्दादयो वृत्तयः कर्मेन्द्रियाणां वचनादयोऽप्ये-  
तानीन्द्रियाणि भिन्नानि भिन्नार्थग्राहकाणि किमोच्छरेण उत  
स्वभावेन कृतानि यतः प्रधानबुद्ध्याहङ्कारा अचेतना पुरुषो-  
ऽप्येकत्वेत्याह । इह सांख्यानां स्वभावो नाम कश्चित्कारण-  
मस्ति । अत्रोच्यते गुणपरिणामविशेषान्नानात्वं वाङ्मभे-  
दाच्च । इमान्येकादशेन्द्रियाणि शब्दस्पर्शरूपरसगन्धाः पञ्चानां  
वचनादानविहरणेष्वगर्तनन्दाश्च पञ्चानां सङ्ख्यस्य मनस एव-  
मेते भिन्नानामेवेन्द्रियाणामर्थः गुणपरिणामविशेषात् गुणानां  
परिणामो गुणपरिणामस्तस्य विशेषादिन्द्रियाणां नानात्वं  
वाङ्मभेदाच्च । अथैतन्नानात्वं नेश्वरेण नाहङ्कारेण न बुद्ध्या  
न प्रधानेन न पुरुषेण स्वभावात् कृतगुणपरिणामेनेति । गुणा-  
नामचेतनत्वाच्च प्रवर्तते प्रवर्तते एव कथं वक्ष्यतीहैव वक्ष्य-  
वृत्तिनिमित्तं चौरस्य यथा प्रवृत्तिरस्य पुरुषस्य विमोक्षार्थं  
तथा प्रवृत्तिः प्रधानस्य एवमचेतना गुणा एकादशेन्द्रियभावेन  
प्रवर्तन्ते विशेषोऽपि तत्कृत एव येनोच्यते प्रदेष्टे चक्षुः स्वतो-  
कनाय स्थितं तथा घ्राणं तथा श्रोत्रं तथा जिह्वा स्वदेशे स्वार्य-  
ग्रहणाय । एवं कर्मेन्द्रियाण्यपि यथायथं स्वार्यसमर्थानि  
स्वदेशावस्थितानि स्वभावतो गुणपरिणामविशेषादेव न  
तदर्थं अपि यत उक्तं शास्त्रान्तरे । गुणा गुणेषु वर्तन्ते  
गुणानां या वृत्तिः सा गुणविषया एवेति वाङ्मार्था विज्ञेया  
गुणकृता एवेत्यर्थः । प्रधानं यस्य कारणमिति । अथेन्द्रि-  
यस्य कस्य का वृत्तिरित्युच्यते ॥ २७ ॥

svabhava  
a certain  
spontaneous

pramith

man

another  
pastor  
visaya  
anna

grahya

vashtu

Sadharmya at

handed by 11

पठ्यते  
is termed

samudaya  
class

buddhi  
\*  
sainkalpa

शब्दादिषु पञ्चानामालोचनमात्रमिष्यते वृत्तिः ।  
वचनादानविहरणोत्सर्गानन्दाश्च पञ्चानाम् ॥२८॥  
स्वालक्षण्यं वृत्तिस्त्वयस्य सैषा भवत्यसामान्या ।  
सामान्यकरणवृत्तिः प्राणाद्या वायवः पञ्च ॥२९॥

मात्रशब्दो विशेषार्थः । अविशेषव्यावृत्त्यर्थो यथा भिन्ना-  
मात्रं लभ्यते नान्यो विशेष इति । तथा चक्षुः रूपमात्रं न  
रसादिषु एवं शेषेष्वपि तद्यथा चक्षुषो रूपं जिह्वाया रसो  
प्राणस्य गन्धः श्रोत्रस्य शब्दः त्वचः स्पर्शः । एवमेषां बुद्धीन्द्रि-  
याणां वृत्तिः कथिता कर्मेन्द्रियाणां वृत्तिः कथ्यते वचनादन्त-  
विहरणोत्सर्गानन्दाश्च पञ्चानां कर्मेन्द्रियाणामित्यर्थः । वाचो  
वचनं हस्तयोः पादानां पादयोर्विहरणं पायोर्भुक्तस्याहारस्य परि-  
णतो मलोत्सर्गः उपस्थस्थानन्दः सुप्तोत्पत्तिविषया वृत्तिरिति  
सम्बन्धः । अधुना बुद्धरहकारमनसामुच्यते ॥ २८ ॥

स्वालक्षण्यभावा स्वालक्षण्या । अध्यवसायो यो बुद्धिरिति  
लक्षणमुक्तं सैव बुद्धिवृत्तिः । तथाऽभिमानोद्भङ्गार इत्यभि-  
मानलक्षणोऽभिमानवृत्तिश्च । सङ्कल्पकं मन इति लक्षण-  
मुक्तं तेन सङ्कल्प एव मनसो वृत्तिः । त्रयस्य बुद्धरहकारमनसां  
स्वालक्षण्या वृत्तिरसामान्या । या प्रागभिहितं बुद्धीन्द्रियाणां  
च वृत्तिः साऽप्यसामान्यैवेति । इदानीं सामान्या वृत्तिरा-  
ख्यायते । सामान्यकरणवृत्तिः सामान्येन करणानां वृत्तिः  
प्राणाद्याः वायवः पञ्च प्राणपानसमानोदानव्याना इति  
पञ्च वायवः सर्वेन्द्रियाणां सामान्या वृत्तिर्यतः । प्राणो नाम  
वायुर्मुखनासिकान्तर्गोचरस्तस्य यत् स्यन्दनं कर्म तत् त्रयो-  
दशविधस्यापि सामान्या वृत्तिः सति प्राणो यस्यान् करणा-

युगपच्चतुष्टयस्य तु वृत्तिः क्रमशश्च तस्य निर्दिष्टा ।  
दृष्टे तथाप्यदृष्टे च यस्या तत्पूर्विका वृत्तिः ॥३०॥

नामात्मलाभ इति । प्राणोऽपि पञ्चरश्मिकुनिवत् सर्वस्य  
चलनं करोतीति । प्राणनात् प्राण इत्युच्यते । तथाऽपन-  
यनादपानस्तत्र यत् स्यन्दनं तदपि सामान्यवृत्तिरिन्द्रियस्य ।  
तथा समानो मध्यदेशवर्ती य आहारादिनयनात्मनं नयनात्  
समानो वायुस्तत्र यत् स्यन्दनं तत् सामान्यकरणवृत्तिः । तथा  
जङ्घारोहणादुत्कर्षादुन्नयनाद्वा उदानो नाभिदेशमस्तकान्त-  
र्गोचरस्तत्रोदाने यत् स्यन्दनं तत् सर्वेन्द्रियाणां सामान्या  
वृत्तिः । किञ्च शरीरव्याप्तिरभ्यन्तरविभागश्च येन क्रियतेऽसौ  
शरीरव्याप्यकाशप्रद्वानस्तत्र यत् स्यन्दनं तत् करणजालस्य  
सामान्या वृत्तिरिति । एवमेते पञ्च वायवः सामान्यकरणवृ-  
त्तिरिति व्याख्याता त्रयोदशविधस्यापि करणसामान्या  
वृत्तिरित्यर्थः ॥ २९ ॥

युगपच्चतुष्टयस्य बुद्धरहकारमनसामेकैकेन्द्रियसम्बन्धे सति  
चतुष्टयं भवति चतुष्टयस्य दृष्टे प्रतिविषयाध्यवसाये युगपद्वृ-  
त्तिर्बुद्धरहकारमनश्चक्षुषि युगपदेककालं रूपं पश्यति स्थायु-  
रयमिति । बुद्धरहकारमनोजिह्वा युगपद्वसं गृह्णन्ति । बुद्धर-  
हकारमनोप्राणानि युगपद्वन्धं गृह्णन्ति । तथा त्वक्श्रोत्रे  
अपि । किञ्च क्रमशश्च तस्य निर्दिष्टा तस्येति चतुष्टयस्य क्रम-  
शश्च वृत्तिर्भवति । यथा कश्चित् पथि गच्छन् दूरादेव दृष्ट्वा  
स्थाणुरयं पुरुषो वेति संशये सति तत्रोपरुढां तान्निष्ठं पश्यति  
शकुनिं वा ततो तस्य मनसा सङ्कल्पिते संशये व्यवच्छेदभूता  
बुद्धिर्भवति स्थाणुरयमित्यतोऽहङ्कारश्च निश्चयार्थः स्थाणुरेवेत्येवं  
बुद्धरहकारमनश्चक्षुषां क्रमशो वृत्तिर्दिष्टा यथा रूपे तथा शब्दा-

prana  
br in  
eagl.  
mala-  
apa-  
nayati

sthanur  
sight  
look

unbroken

continuity

vahanam

स्वां स्वां प्रतिपद्यन्ते परस्पराकृतहेतुकां वृत्तिम् ।  
पुरुषार्थ एव हेतुर्न केनचित् कार्य्यते करणम् ॥३१॥  
करणं त्रयोदशविधं तदाहरणधारणप्रकाशकरम् ।  
कार्य्यं च तस्य दशधा हाय्यं धाय्यं प्रकाशयञ्च ॥३२॥

दिष्यपि बोद्धव्या दृष्टे दृष्टविषये । किञ्चान्यतयाऽप्यदृष्टे  
त्रयस्य तत्पूर्विका वृत्तिरदृष्टेऽनागतेऽतीते च काले बुद्धाह-  
ङ्कारमनसां रूपे चक्षुःपूर्विका त्रयस्य वृत्तिः स्वर्गं त्वक्पूर्विका  
गन्धे घ्राणपूर्विका रसे रसनपूर्विका शब्दे श्रवणपूर्विका बुद्धा-  
हङ्कारमनसामनामते भविष्यति कालेऽतीते च तत्पूर्विका  
क्रमशो वृत्तिर्वर्त्तमाने युगपत् क्रमशश्चेति । किञ्च ॥३०॥

स्वां स्वामिति वीक्षा बुद्धाहङ्कारमनसां स्वां स्वां वृत्तिं  
परस्पराकृतहेतुकामाकृतकादरमभूम इति प्रतिपद्यन्ते पुरु-  
षार्थकरणाय । बुद्धेर्हङ्कारादयो बुद्धिर्हङ्काराकृतं ज्ञात्वा  
स्वस्वविषयं प्रतिपद्यते किमर्थमिति चेत् पुरुषार्थ एव हेतुः  
पुरुषार्थः कर्त्तव्य इत्येवमर्थं गुणानां प्रवृत्तिस्तस्मादेतानि कर-  
णानि पुरुषार्थं प्रकाशयन्ति कथं स्वयं प्रवर्त्तन्ते न केनचित्  
कार्य्यं ते करणं पुरुषार्थ एवैकः कारयतीति वाक्यार्थो न केन-  
चिदीश्वरेण पुरुषेण कार्य्यं ते प्रबोध्यते करणम् । बुद्ध्यादि  
कतिविधं तदित्युच्यते ॥३१॥

करणं महदादि त्रयोदशविधं बोद्धव्यं पञ्चबुद्धीन्द्रियाणि  
चक्षुरादीनि पञ्चकर्मेन्द्रियाणि वागादीनौति त्रयोदशविधं  
करणं तत् किं करोतीत्येतदाह तदाहरणधारणप्रकाशकरम् ।  
तत्राहरणं धारणं च कर्मेन्द्रियाणि कुर्वन्ति प्रकाशं बुद्धी-

अन्तःकरणं त्रिविधं दशधा वाङ्मं त्रयस्य विषयाख्यं  
साम्प्रतकालं वाङ्मं त्रिकालमाभ्यन्तरं करणम् ॥३३॥

न्द्रियाणि । कतिविधं कार्य्यं तस्येति तदुच्यते ।  
कार्य्यं च तस्य दशधा तस्य करणस्य कार्य्यं कर्त्तव्यमिति  
दशधा दशप्रकारं शब्दस्पर्शरूपरसगन्धाख्यं वचनादानविहर-  
णोत्सर्गानन्दाख्यमेतद्दशविधं कार्य्यं बुद्धीन्द्रियैः प्रकाशितं  
कर्मेन्द्रियाख्याहरन्ति धारयन्ति चेति ॥३२॥

अन्तःकरणमिति बुद्धाहङ्कारमनसां त्रिविधं महदादि-  
भेदात् । दशधा वाङ्मं च बुद्धीन्द्रियाणि पञ्च कर्मेन्द्रियाणि  
पञ्च दशविधमेतत् करणं वाङ्मं तत्र यस्यान्तःकरणस्य विष-  
याख्यं बुद्धाहङ्कारमनसां भोग्यं साम्प्रतकालं श्रोत्रं वर्त्तमान-  
मेव शब्दं शृणोति नातीतं न च भविष्यन्तं चक्षुरपि वर्त्त-  
मानं रूपं पश्यति नातीतं नानागतं त्वम्बर्त्तमानं स्पर्शं जिह्वा  
वर्त्तमानं रसं नासिका वर्त्तमानं गन्धं नातीतानागतं चेति ।  
एवं कर्मेन्द्रियाणि वाग्वर्त्तमानं शब्दमुच्चारयति नातीतं नाना-  
गतं पाणी वर्त्तमानं घटमाददाते नातीतमनागतं च पादौ  
वर्त्तमानं पथ्यान् विहरतो नातीतं नाप्यनागतं पायूपस्थौ च  
वर्त्तमानावुत्सर्गानन्दौ कुरुतो नातीतौ नानागतौ । एवं  
वाङ्मं करणं साम्प्रतकालमुक्तं त्रिकालमाभ्यन्तरं करणं बुद्धा-  
हङ्कारमनसां त्रिकालविषयाणि बुद्धिर्वर्त्तमानं घटं बुध्यत  
अतीतमनागतं चेति । अहङ्कारो वर्त्तमानेऽभिमानं करोत्य-  
तीतेऽनागते च । तथा मनो वर्त्तमाने सङ्कल्पं कुरुत अतीते-  
ऽनागते च एवं त्रिकालमाभ्यन्तरं करणमिति । इदानीमि-  
न्द्रियाणि कति सविशेषं विषयं गृह्णन्ति । कानि निर्विशेष-  
मिति तदुच्यते ॥३३॥

dvaitbhava  
implying  
request &  
abstention

specific

unspecific

बुद्धौन्द्रियाणि तेषां पञ्च विशेषाविशेषविषयाणि ।  
वाग्भवति शब्दविषया शेषाणि तु पञ्चविषयाणि ॥ ३४ ॥

सान्तःकरणा बुद्धिः सर्वं विषयमवगाहते यस्मात् ।  
तस्मात् त्रिविधं करणं द्वारिद्वाराणि शेषाणि ॥ ३५ ॥  
एते प्रदीपकल्पाः परस्परविलक्षणा गुणविशेषाः ।  
कृत्स्नं पुरुषस्यार्थं प्रकाशय बुद्धौ प्रयच्छन्ति ॥ ३६ ॥

बुद्धौन्द्रियाणि तानि सविशेषं विषयं गृह्णन्ति सविशेष-  
विषयं मानुषाणां शब्दस्पर्शरूपरसगन्धान् सुखदुःखमोहवि-  
षययुक्तान् बुद्धौन्द्रियाणि प्रकाशयन्ति देवानां निर्विशेषान्  
विषयान् प्रकाशयन्ति तथा कर्मेन्द्रियाणां मध्ये वाग्भवति  
शब्दविषया देवानां मानुषाणां च वाग्वदति श्लोकादीनुच्चार-  
यति तस्माद्देवानां मानुषाणां च वागिन्द्रियं तुल्यं शेषाण्यपि  
वाग्व्यतिरिक्तानि पाणिपादपायूपस्थसंज्ञितानि पञ्चविषयाणि  
पञ्च विषयाः शब्दादयो येषां तानि पञ्चविषयाणि शब्दस्पर्श-  
रूपरसगन्धा पाणौ सन्ति पञ्चशब्दादिलक्षणायां भुवि पादौ  
विहरति पायुन्द्रियं पञ्चकृतं मुक्तं करोति तथोपस्थेन्द्रियं  
पञ्चलक्षं शुक्रमानन्दयति ॥ ३४ ॥

सान्तःकरणा बुद्धिरहङ्कारमनःसहितेत्यर्थः यस्मात् सर्वं  
विषयमवगाहते गृह्णाति त्रिष्वपि कालेषु शब्दादीन् गृह्णाति  
तस्मात् त्रिविधं करणं द्वारिद्वाराणि शेषाणि शेषाणि करणा-  
नीति वाक्यशेषः । किञ्चान्यत् ॥ ३५ ॥

यानि करणान्युक्तानि एते गुणविशेषाः किं विशिष्टाः

सर्वं प्रत्युपभोगं यस्मात् पुरुषस्य साधयति बुद्धिः ।  
सैव च विशिनष्टि पुनः प्रधानपुरुषान्तरं सूक्ष्मम् ॥ ३७ ॥

तन्मात्राण्यविशेषास्तेभ्यो भूतानि पञ्च पञ्चम्यः ।  
एते स्मृता विशेषाः शान्ता घोराश्च मूढाश्च ॥ ३८ ॥

प्रदीपकल्पाः प्रदीपवद्विषयप्रकाशकाः परस्परविलक्षणा अस-  
द्वया भिन्नविषया इत्यर्थः । गुणविषया इत्यर्थः । गुणविशेषा  
गुणेभ्यो जाताः । कृत्स्नं पुरुषस्यार्थं बुद्धौन्द्रियाणि कर्मेन्द्रिया-  
ण्यहङ्कारो मनश्चैतानि स्वं स्वमर्थं पुरुषस्य प्रकाशय बुद्धौ  
प्रयच्छन्ति बुद्धिस्तु कुर्वन्तीत्यर्थः । यतो बुद्धिस्तु सर्वं विषयं  
सुखादिकं पुरुष उपलभ्यते । इदञ्चान्यत् ॥ ३६ ॥

सर्वेन्द्रियगतं त्रिष्वपि कालेषु सर्वं प्रत्युपभोगमुपभोगं प्रति  
देवमनुष्यतिथ्यगुबुद्धौन्द्रियकर्मेन्द्रियद्वारेण सान्तःकरणा बुद्धिः  
साधयति सम्पादयति यस्मात् तस्मात् सैव च विशिनष्टि प्रधा-  
नपुरुषयोर्विषयविभागं करोति प्रधानपुरुषान्तरं नानात्व-  
मित्यर्थः सूक्ष्मित्वमधिकततपञ्चरूपैरप्राप्यमिधं प्रकृतिः सत्त्व-  
रजस्तमसां साम्यावस्था इयं बुद्धिरयमहङ्कार एतानि पञ्चत-  
न्मात्राण्येकादशेन्द्रियाणि पञ्चमहाभूतान्यन्यमन्यः पुरुष एभ्यो  
व्यतिरिक्त इत्येव बोधयति बुद्धिर्यस्यावपादपवर्गो भवति ।  
पूर्वमुक्तं विशेषा विशेषविषयाणि तत् के विषयास्तच्च दर्श-  
यति ॥ ३७ ॥

यानि पञ्च तन्मात्राण्यहङ्कारादुत्पद्यन्ते ते शब्दतन्मात्रं  
स्पर्शतन्मात्रं रूपतन्मात्रं रसतन्मात्रं गन्धतन्मात्रमेतान्यविशेषा  
उच्यन्ते देवानामेते सुखलक्षणा विषया दुःखमोहहितास्तेभ्यः

सूक्ष्मा मातापितृजाः सह प्रभूतैस्त्रिधाविशेषाः स्युः पूर्वोत्पन्नमसक्तं नियतं महदादिसूक्ष्मपर्यन्तम् ।  
सूक्ष्मास्तेषां नियता मातापितृजा निवर्तन्ते ॥३६॥ संसरति निरुपभोगं भावैरधिवासितं लिङ्गम् ॥४०॥

पञ्चभ्यस्तन्मात्रेभ्यः पञ्चमहाभूतानि पृथिव्यमजोवायुकाश-  
संज्ञानि यान्युत्पद्यन्ते । एते स्मृता विशेषाः । गन्धतन्मात्रात्  
पृथिवी रसतन्मात्रादापो रूपतन्मात्रात्तेजः स्पर्शतन्मात्राद्वायुः  
शब्दतन्मात्रादाकाशमित्येवमुत्पन्नान्येतानि महाभूतान्येते  
विशेषा मानुषाणां विषयाः शान्ताः सुखलक्षणा घोरा दुःख-  
लक्षणा मूढा मोहजनका यथाकाशं कस्यचिदनवकाशादन्तर्ग-  
हादेर्निर्गतस्य सुखात्मकं शान्तं भवति तदेव शीतोष्णवातवर्षा-  
भिभूतस्य दुःखात्मकं घोरं भवति तदेव पश्यान् गच्छतो वनमा-  
गादं भ्रष्टस्य दिक्षोहास्युदं भवति । एवं वायुर्वर्मात्तस्य शान्तो  
भवति शीतात्तस्य घोरो धूलौशर्कराविमिश्रोतिवान् मूढ  
इति । एवं तेजःप्रभृतिषु द्रष्टव्यम् । अथाऽन्ये विशेषाः ॥३८॥

सूक्ष्मास्तन्मात्राणि यत्संयुक्तं तन्मात्रिकं सूक्ष्मशरीरं  
महदादिलिङ्गं सदा तिष्ठति संसरति च ते सूक्ष्मास्तथा माता-  
पितृजा स्थूलशरीरोपचायका ऋतुकाले मातापितृसंयोगे  
शोषितशरीरमिन्द्रोभावेनोदरान्तः सूक्ष्मशरीरस्योपचयं कुर्वीत  
तत् सूक्ष्मशरीरं पुनर्मातृशरीरपीतनानाविधरसेन नाभि-  
निबन्धेनाप्यायते तथाप्यारब्धं शरीरं सूक्ष्ममातापितृजैश्च सह  
महाभूतैस्त्रिधाविशेषैः पृथोदरजङ्गमैश्च शरीरप्रभृति षाट्-  
कोशिकं पाञ्चभौतिकं रुधिरमांससंज्ञाद्युश्रुक्स्थिमज्जसंभृतमा-  
काशोऽवकाशदानाद्वायुवर्षानात् तेजः पाकादापः संग्रहात्  
पृथिवी धारणात् समस्तावयवोपेतं मातृदरात् वह्निर्भवति ।  
एवमेते विविधा विशेषाः स्युः । अत्राह के नित्याः के वा

अनित्याः सूक्ष्मास्तेषां नियताः सूक्ष्मास्तन्मात्रसंज्ञकास्तेषां  
मध्ये नियता नित्यास्तैरारब्धं शरीरं कर्मवशात् पशुमृगपक्षि-  
सरीसृपस्त्रावरजातिषु संसरति धर्मवशादित्द्रकादिलोकेष्वेवमेत-  
न्नियतं सूक्ष्मशरीरं सरति यावत् ज्ञानमुत्पद्यते उत्पन्ने ज्ञाने  
विहाञ्छरीरं त्यक्त्वा मोक्षं गच्छति तस्मादेते विशेषाः सूक्ष्मा  
नित्या इति मातापितृजा निवर्तन्ते तत् सूक्ष्मशरीरं परित्य-  
ज्येहैव प्राणत्यागबेलायां मातापितृजा निवर्तन्ते मरणकाले  
मातापितृजं शरीरमिहैव निवर्त्य भूम्यादिषु प्रलीयते यथा  
तत्त्वं सूक्ष्मं च कथं संसरति तदाह । ३८ ।

यदा लोका अनुत्पन्नाः प्रधानादिसर्गे तदा सूक्ष्मशरीरमुत्-  
पन्नमिति । किञ्चान्यदसक्तं न संयुक्तं तिर्यग्योनिर्देवमानुष-  
क्षानेषु सूक्ष्मत्वात् कुत्रचिदसक्तं पर्वतादिषु अप्रतिष्ठतप्रसरं  
सरति गच्छति । नित्यं यावन्न ज्ञानमुत्पद्यते तावत् संसरति  
तच्च महदादिसूक्ष्मपर्यन्तं महानादौ यस्य तस्य महदादि बुद्धि-  
महदारो मन इति पञ्चतन्मात्राणि सूक्ष्मपर्यन्तं तन्मात्र-  
पर्यन्तं संसरति स्थूलग्रहपिपीलिकावत् त्रीनपि लोकान् ।  
निरुपभोगं भोगरहितं तत् सूक्ष्मशरीरं पितृमातृजेन वाङ्मे-  
शोपचयेन क्रियाधर्मग्रहणाद्भोगेषु समर्थः भवतीत्यर्थः । भावै-  
रधिवासितं पुरस्ताद्भावान् धर्मादीन् वक्ष्यामस्तेरधिवासितसू-  
परिच्छितं लिङ्गमिति । प्रलयकाले महदादिसूक्ष्मपर्यन्तं कर-  
णोपेतं प्रधाने लीयते असंसरयुक्तं सदा सर्गकालमत्र वर्तते  
प्रकृतिमोहबन्धनबन्धं सत् संसरणादिक्रियासमर्थमिति

d  
vismāta patha

ret  
here

tripgate

Vedanta

\*  
avagava

limb

known  
together

embrace

Char-

चित्रं यथाश्रयसृते स्थाण्वादिभ्यो यथा विना छाया  
तद्वदिना विशेषेन तिष्ठति निराश्रयं लिङ्गम् ॥४१॥  
पुरुषार्थहेतुकमिदं निमित्तनैमित्तिकप्रसङ्गेन ।  
प्रकृतेर्विभुत्वयोगान्नटवद् व्यवतिष्ठते लिङ्गम् ॥४२॥

पुनः सर्वकाले संसरति तस्मात्लिङ्गं सूक्ष्मम् । किं प्रयोजनेन  
त्रयोदशविधं करणं संसरतीत्येवं चोदिते सत्याह ॥ ४० ॥

चित्रं यथा कुड्याश्रयसृते न तिष्ठति स्थाण्वादिभ्यः कौल-  
कादिभ्यो विना छाया न तिष्ठति तैर्विना न भवत्यादिग्रह-  
णाद्यथा शैत्यं विना नापो भवन्ति शैत्यं वाङ्मिर्विना । अग्नि-  
रूपं विना वायुः स्पर्शं विना आकाशमवकाशं विना पृथि-  
वी गन्धं विना तद्वदेतेन दृष्टान्ते न न्यायेन विना विशेषैरवि-  
शेषैस्सन्नात्रैर्विना न तिष्ठति । अथ विशेषभूतान् च्यन्ते  
शरीरं पञ्चभूतमयं विशेषिणा शरीरेण विना क्व लिङ्गस्थानं  
चेति क एकदेहमुष्मति तदेवान्यमाश्रयति निराश्रयमाश्रय-  
रहितं लिङ्गं त्रयोदशविधं करणमित्यर्थः । किमर्थं तदुच्यते  
॥ ४१ ॥

पुरुषार्थः कर्तव्य इति प्रधानं प्रवर्तते स च द्विविधः  
शब्दाद्युपलब्धिलक्षणो गुणपुरुषान्तरोपलब्धिलक्षणश्च । शब्दा-  
द्युपलब्धिर्ब्रह्मादिषु लोकेषु गन्धादिभोगावाप्तिः । गुण-  
पुरुषान्तरोपलब्धिर्भोक्त इति । तस्मादुक्तं पुरुषार्थहेतुकमिदं  
सूक्ष्मशरीरं प्रवर्तते इति । निमित्तनैमित्तिकप्रसङ्गेन निमित्तं  
धर्मादि नैमित्तिकमूर्तगमनादि पुरस्तादेव वक्ष्यामः प्रसङ्गेन  
प्रसक्त्या प्रकृतेः प्रधानस्य विभुत्वयोगादयथा राज्ञा स्रग्रादे-  
विभुत्वाद्यद्यदिच्छति तत्तत् करोतीति तथा प्रकृतेः सर्वत्र

सांसिद्धिकाश्चभावाः प्राकृतिकावैकृतिकाश्च धर्माद्याः  
दृष्टा करणाश्रयिणः कार्य्याश्रयिणश्च कललाद्याः ॥४३॥

विभुत्वयोगान्निमित्तनैमित्तिकप्रसङ्गेन व्यवतिष्ठते पृथक् पृथ-  
ग्देहधारणे लिङ्गस्य व्यवस्थां करोति । लिङ्गं सूक्ष्मः परमाणु-  
भिस्तन्मात्रैरुपचितं शरीरं त्रयोदशविधकरणोपेतं मानुषदेव-  
तिर्यग्योनिषु व्यवतिष्ठते कथं नटवत् यथा नटः पटान्तरेण  
प्रविश्य देवो भूत्वा निर्गच्छति पुनर्मानुषः पुनर्विदूषकः । एवं  
लिङ्गं निमित्तनैमित्तिकप्रसङ्गेनोदरान्तः प्रविश्य हस्ती  
स्त्री पुमान् भवति । भावैरधिवासितं लिङ्गं संसरतीत्युक्तं  
तत् के भावा इत्याह ॥ ४२ ॥

भावास्त्रिविधाश्चिन्त्यन्ते सांसिद्धिकाः प्राकृता वैकृताश्च ।  
तत्र सांसिद्धिका यथा भगवतः कपिलस्यादिसर्गे उत्पद्य-  
मानस्य चत्वारो भावाः सहोत्पन्ना धर्मो ज्ञानं वैराग्यमैश्वर्य-  
मिति । प्राकृताः कथ्यन्ते ब्रह्मण्यत्वारः पुत्राः सनकसनन्द-  
नसनातनसनातकुमारा बभूवुः तेषामुत्पन्नकार्यकारणानां  
शरीरिणां षोडशवर्षाणामेते भावाश्चत्वारः समुत्पन्नास्तस्मादेते  
प्राकृताः । तथा वैकृता यथा आचार्य्यमूर्त्तिनिमित्तं कृत्वा-  
ऽस्मदादीनां ज्ञानमुत्पद्यते ज्ञानाद्वैराग्यं वैराग्याद्धर्मो धर्मा-  
दैश्वर्य्यमिति । आचार्य्यमूर्त्तिरपि विकृतिरिति तस्माद्वैकृता एते  
भावा उच्यन्ते । यैरधिवासितं लिङ्गं संसरत्येते चत्वारो भावाः  
सात्विकाऽरामसा विपरीताः सात्विकमेतद्रूपं तामसमस्मादिप-  
र्य्यस्तमित्यत्र व्याख्याता एवमष्टौ धर्मो ज्ञानं वैराग्यमैश्वर्य्यम-  
धर्मोऽज्ञानमवैराग्यमनैश्वर्य्यमित्यष्टौ भावाः । क्व वर्तन्ते दृष्टाः  
करणाश्रयिणो बुद्धिः करणं तदाश्रयिणः । एतदुक्तमध्ववसायो  
बुद्धिः धर्मो ज्ञानमिति । कार्य्यं देहस्तदाश्रयाः कललाद्या ये

धर्मेण गमनमूर्ध्वं गमनमधस्ताद्भवत्यधर्मेण ।

ज्ञानेन चापवर्गो विपर्ययादिष्यते बन्धः ॥ ४४ ॥

वैराग्यात्पञ्चतिलयः संसारो भवति राजसाद्रागात्

ऐश्वर्याद्विघातो विपर्ययात् तद्विपर्यासः ॥ ४५ ॥

मादजा इत्युक्ताः शुक्रशोणितसंयोगे विवृष्टिहेतुकाः कललाद्या  
बुद्बुदमांसपिण्डप्रभृतयः तथा कौमार्यौवनस्त्वविरत्नादयो भावाः  
अन्नपानरसनिमित्ता निष्पद्यन्ते अतः कार्याश्रयिण उच्यन्ते  
अन्नादिविषयभोगनिमित्ता जायन्ते । निमित्तनैमित्तिक-  
प्रसङ्गेनेति यदुक्तमत्रोच्यते ॥ ४३ ॥

धर्मेण गमनमूर्ध्वं धर्मं निमित्तं कर्तव्यमुपनयति ऊर्ध्वमि-  
त्यष्टौ स्थानानि गृह्यन्ते तद्यथा । ब्राह्मं प्राजापत्यं सौम्य-  
मैन्द्रं गान्धर्वं याचं राक्षसं वैशाचमिति तत् सूक्ष्मं शरीरं  
गच्छति प्रशुभ्रगपक्षिसरीसृपस्थावरान्तेष्वधर्मो निमित्तम् ।  
किञ्च ज्ञानेन चापवर्गश्च पञ्चविंशति तत्त्वज्ञानं तेन निमित्त-  
नापवर्गो मोक्षः ततः सूक्ष्मं शरीरं निवर्तते परमात्मा उच्यते ।  
विपर्ययादिष्यते बन्धः अज्ञानं निमित्तं स चैव नैमित्तिकः  
प्राकृतो वैकारिको दाक्षिणिकश्च बन्ध इति वक्ष्यति पुरस्ताद-  
दिदमुक्तं प्राकृतेन च बन्धेन तथा वैकारिकेण च । दाक्षिणा-  
भिस्तृतीयेन बन्धो नान्येन मुच्यते । तथाऽन्यदपि निमि-  
त्तम् ॥ ४४ ॥

यथा कस्यचिद्वैराग्यमस्ति न तत्त्वज्ञानं तस्मादज्ञानपूर्वा-  
द्वैराग्यात् प्रकृतिलयो नृतोऽष्टासु प्रकृतिषु प्रधानमुद्ग्रहहार-  
तन्मात्रेषु लीयते न मोक्षः ततो भूयोऽपि संसरति तथा योऽयं  
राजसो रागः यजामि दाक्षिणां ददामि येनामुष्मिन् लोकेऽत्र

एष प्रत्ययसर्गो विपर्ययाशक्तितुष्टिसिद्ध्याख्यः ।

गुणवैषम्यविमर्दात्तस्य च भेदास्तु पञ्चाशत् ॥ ४६ ॥

यद्विषयं मातुषं सुखमनुभवास्येतस्माद्राजसाद्रागात् संसारो  
भवति । तथा ऐश्वर्याद्विघात एतदैश्वर्यमष्टमुषमभिभेदियुक्तं  
तस्मादैश्वर्यनिमित्ताद्विघातो नैमित्तिको भवति अन्नादिषु  
स्थानेष्वैश्वर्यं न विहन्यते । किञ्चान्यद्विपर्ययाद्विपर्यासः  
तस्माद्विघातस्य विपर्यासो विघातो भवत्यनैश्वर्यात् सर्वत्र  
विहन्यते । एष निमित्तैः सह नैमित्तिकः षोडशविधो  
व्याख्यातः स किमात्मक इत्याह ॥ ४५ ॥

यथा एष षोडशविधो निमित्तनैमित्तभेदो व्याख्यात एष \*  
प्रत्ययसर्ग उच्यते । प्रत्ययो बुद्धिरित्युक्ताऽध्यवसायो बुद्धिर्धर्मो  
ज्ञानमित्यादि स च प्रत्ययसर्गश्चतुर्धा भिद्यते विपर्ययाशक्ति-  
तुष्टिसिद्ध्याख्याभेदात् । तत्र संशयोऽज्ञानम् । यथा कस्य-  
चित् स्थाणुदर्शने स्थाणुरयं पुरुषो वेति संशयः । अशक्ति-  
र्यथा । तमेव स्थाणुं सम्यग् दृष्ट्वा संशयं हेतुं न शक्नोतीत्य-  
शक्तिः । एवं तृतीयस्तुष्ट्याख्यो यथा [ तमेव स्थाणुं ज्ञातुं  
संशयितुं वा नेच्छति किमनेन स्थाणुकमित्येवा तुष्टिः ] चतुर्थः  
सिद्ध्याख्यो यथा । आनन्दितेन्द्रियः स्थाणुमारूढां वस्तिं  
पश्यति शङ्कुनिं वा तस्य सिद्धिर्भवति स्थाणुरयमिति । एव-  
मस्य चतुर्विधस्य प्रत्ययसर्गस्य गुणवैषम्यविमर्दे तस्य भेदास्तु  
पञ्चाशत् योऽयं सत्त्वरजस्तमोगुणानां वैषम्यो विमर्दः तेन तस्य  
प्रत्ययसर्गस्य पञ्चाशद्भेदा भवन्ति तथा कापि सत्त्वमुत्कटं  
भवति रजस्तमसि च ददासीने कापि रजः कापि तम इति  
भेदाः कथ्यन्ते ॥ ४६ ॥ श्री

drishaban visamata  
parasparanyattha  
ashishvarat

infancy  
= bhava

89thamoni

\* prakritibh

a

पञ्च विपर्ययभेदा भवन्त्यशक्तिश्च करणवैकल्यात्  
अष्टाविंशतिभेदास्तुष्टिर्नवधाऽष्टधा सिद्धिः ॥ ४७ ॥  
भेदस्तमसोऽष्टविधो मोहस्य च दशविधो महामोहः  
तामिस्रोऽष्टदशधा तथा भवत्यन्वतामिस्रः ॥ ४८ ॥

पञ्च विपर्ययभेदास्ते यथा तमो मोहो महामोहस्ता-  
मिस्रोऽन्वतामिस्र इत्येषां भेदानां नानात्वं वक्ष्यतेऽनन्तर-  
मेवेति । अशक्तेस्त्वष्टाविंशतिभेदा भवन्ति करणवैकल्यात्  
तानपि वक्ष्यामस्तथा च तुष्टिर्नवधा ऊर्ध्वस्रोतसि राजसानि  
ज्ञानानि । तथाष्टविधा सिद्धिः सात्विकानि ज्ञानानि तत्रै-  
वोर्ध्वस्रोतसि । एतत् क्रमेणैव वक्ष्यन्ते तत्र विपर्ययभेदा  
उच्यन्ते ॥ ४७ ॥

तमसस्तावदष्टधा भेदः प्रलयोऽज्ञानादिभज्यते सोऽष्टासु  
प्रकृतिषु लीयते प्रधानबुद्धरहकारपञ्चतन्मात्राष्टासु तत्र लीन-  
मात्मानं मन्यते सुक्तोऽहमिति तमोभेद एषोऽष्टविधस्य  
मोहस्य भेदोऽष्टविध एवेत्यर्थः । यत्राष्टगुणमणिमायैश्वर्यं  
तत्र सङ्गादिन्द्रादयो देवा न मोचं प्राप्नुवन्ति । पुनश्च तत्तत्तये  
संसारन्त्येषोऽष्टविधो मोह इति । दशविधो महामोहः  
शब्दस्पर्शरूपरसगन्धा देवानामेते पञ्चविषया सुखलक्षणाः  
मानुषाणामप्येते एव शब्दादयः पञ्चविषया एवमेतेषु दशसु  
महामोह इति । तामिस्रोऽष्टदशधाऽष्टविधमैश्वर्यं दृष्टानु-  
श्रविका विषया दश एतेषामष्टादशानां सम्प्रदमनुन्दन्ति  
विपदं ननुमोदन्त्येषोऽष्टादशविधो विकल्पसामिस्रः । यथा  
तामिस्रमष्टगुणमैश्वर्यं दृष्टानुश्रविका दशविषयास्तथास्वता-  
मिस्रोऽप्यष्टादशभेद एवं किन्तु विषयसम्पत्तौ सम्भोगकाले

एकादशेन्द्रियबधाः सह बुद्धिबधैरशक्तिरुद्दिष्टा ।  
सप्तदशबधा बुद्धेर्विपर्ययात् तुष्टिसिद्धीनाम् ॥ ४९ ॥  
आध्यात्मिकाश्चतस्रः प्रकृत्युपादानकालभाग्याख्याः ।  
वाच्या विषयोपरमात्पञ्च नव तुष्टयोऽभिमतः ॥ ५० ॥

य एव म्रियतेऽष्टगुणैश्वर्याद्वा भ्रस्यते ततस्तस्य मच्छद दुःख-  
मुत्पद्यते सोऽन्वतामिस्र इति । एवं विपर्ययभेदास्तमः-  
प्रभृतयः पञ्च प्रत्येकं भिद्यमाना द्विषष्टिभेदाः संवृत्ता इति ।

अशक्तिभेदाः कथ्यन्ते ॥ ४८ ॥

भवन्त्यशक्तेश्च करणवैकल्यादष्टाविंशतिभेदा इत्युद्दिष्टं  
तत्रैकादशेन्द्रियबधाः वाधिर्यमन्वतोऽप्रसृष्टिर्नवधाऽशक्ति-  
पाको मूकता कुण्ठितं साक्षात् गुदावत्तः क्लेशमृन्माद इति ।  
सह बुद्धिबधैरशक्तिरुद्दिष्टा ये बुद्धिबधास्तैः सह अशक्तेरष्टा-  
विंशतिभेदा भवन्ति सप्तदशबधा बुद्धेः सप्तदशबधास्ते तुष्टि-  
भेदसिद्धिभेदवैपरीत्येन तुष्टिभेदा नव सिद्धिभेदा अष्टौ ये ते  
विपर्ययैः सह एकादशविधा एवमष्टाविंशतिविकल्पा अशक्ति-  
रिति विपर्ययात् सिद्धितुष्टीनामेव भेदक्रमो द्रष्टव्यः । तत्र  
तुष्टिर्नवधा कथ्यते ॥ ४९ ॥

आध्यात्मिकाश्चतस्रस्तुष्टयोऽध्यात्मनि भवा आध्यात्मिकाः  
नाह प्रकृत्युपादानकालभाग्याख्याः । तत्र प्रकृत्याख्या यथा  
कश्चित् प्रकृतिं वेत्ति तस्याः सगुणनिर्गुणत्वं च तेन तत्त्वं तत्-  
कार्यं विज्ञायैव केवलं तुष्टस्तस्य नास्ति मोच एषा प्रकृ-  
त्याख्या । उपादानाख्या यथा कश्चिज्ज्ञायैव तत्त्वानुपादान-  
ग्रहणं करोति त्रिदण्डकमण्डलुविविदिकाभ्यो मोच इति  
तस्यापि नाख्येषा उपादानाख्या । तथा कालाख्या काचैन

chitum iecha

Miyagudhani

sampathin



ऊहः शब्दोऽध्ययनं दुःखविघातास्तयः सुहृत्प्राप्तिः ।

मोक्षो भविष्यतीति किं तत्त्वाभ्यासेनेत्येषा कालाख्या तुष्टि-  
स्तस्य नास्ति मोक्ष इति । तथा भाग्याख्या भाग्येनैव मोक्षो  
भविष्यतीति भाग्याख्या । चतुर्थी तुष्टिरिति । वाङ्मात्रविष-  
योपरमात्र पञ्च । वाङ्मात्रस्तुष्टयः पञ्च विषयोपरमात् शब्द-  
स्पर्शरूपरसगन्धेभ्य उपरतोऽर्जनरक्षणक्षयसङ्गहिंसादर्शनात् ।  
वृद्धिनिमित्तं पाशपात्यवाणिज्यप्रतिग्रहसेवाः कार्या एतदुर्जनं  
दुःखमर्जितानां रक्षणे दुःखमुपभोगात् चीयत इति चयदुः-  
खम् । तथा विषयोपभोगसङ्गे कृते नास्तीन्द्रियाणामुपशम-  
इति सङ्गदोषः । तथा न अनुपहृत्य भूतान् उपभोग इत्येष-  
हिंसादोषः । एवमर्जनादिदोषदर्शनात् पञ्चविषयोपरमात्  
पञ्च तुष्टयः । एवमाध्यात्मिकवाङ्मात्रभेदाच्च त्वष्टयस्तासां  
नामानि शास्त्रान्तरे प्रोक्तानि । अश्वः सलिलं मेघो वृष्टिः  
सुतमो पारं सुनेत्रं नारीकमनुत्तमाश्वसिकमिति । आसां  
तुष्टीनां विपरीतशक्तिभेदाद् बुद्धिबधा भवन्ति । तद्यथा  
अनश्वोऽसलिलमनोघ इत्यादिवैरीत्याद् बुद्धिबधा इति ।  
सिद्धिरुच्यते ॥५०॥

ऊहो यथा कश्चिन्नित्यमूहते किमिह सत्यं किं परं किं  
नैश्वर्यसं किं कृतार्थः स्वाप्तिरिति चिन्तयतो ज्ञानमुत्पद्यते  
प्रधानादन्य एव पुरुष इत्यन्या बुद्धिरन्योऽहङ्कारोऽन्यानि  
तन्मात्राणीन्द्रियाणि पञ्चमहाभूतानौत्वेवं तत्त्वज्ञानमुत्पद्यते  
येन मोक्षो भवति एषा ऊहाख्या प्रथमा सिद्धिः । तथा  
शब्दज्ञानात् प्रधानपुरुषबुद्ध्याहङ्कारतन्मात्रेन्द्रियपञ्चमहाभूत-  
विषयं ज्ञानं भवति ततो मोक्ष इत्येषा शब्दाख्या सिद्धिः ।  
अध्ययनाद्देहादिशास्त्राध्ययनात् पञ्चविंशतितत्त्वज्ञानं

सुता-  
भोगकावे

दानं च सिद्धयोऽष्टौ सिद्धेः पूर्वोऽङ्कुशस्त्रिविधः ॥५१॥

मोक्षं याति इत्येषा तृतीया सिद्धिः । दुःखविघातत्रयमा-  
ध्यात्मिकाधिभौतिकाधिदैविकदुःखत्रयविघाताय गुरुं समुप-  
गम्य तत उपदेशान्मोक्षं यात्येषा चतुर्थी सिद्धिः । एषैव दुःखत्रय  
भेदात् त्रिधा कल्पनीया इति षट् सिद्धयः । तथा सुहृत्प्राप्ति-  
यथा कश्चित् सुहृत् ज्ञानमधिगम्य मोक्षं गच्छति एषा सप्तमी  
सिद्धिः । दानं यथा कश्चिद्भगवतां प्रत्याश्रयोषधिनिदण्ड-  
कुण्डिकादीनां आसक्त्यादनादीनां च दानेनोपकृत्य तेषां  
ज्ञानमवाप्य मोक्षं यात्येषाष्टमी सिद्धिः । आसामष्टानां  
सिद्धीनां शास्त्रान्तरे संज्ञाः कृतास्तारं सुतारं तारतारं प्रमोदं  
प्रमुदितं प्रमोदमानं रम्यकं सदाप्रमुदितमिति । आसां विप-  
र्ययाद् बुद्धिबधा ये विपरीतास्त अशक्तौ निश्चिन्ता यथाऽतार-  
मसुतारमतारतारमित्यादि द्रष्टव्यमशक्तिभेदा अष्टाविंशतिर-  
क्तास्त सह बुद्धिबधैरेकादशेन्द्रियवधा इति । तत्र तुष्टिविप-  
र्यया नवसिद्धीनां विपर्यया अष्टौ एवमेते सप्तदशबुद्धिबधा  
एतैः सहैन्द्रियवधा अष्टाविंशतिरशक्तिभेदाः पश्चात् कथिता  
इति विपर्ययाशक्तितुष्टिसिद्धीनामेवोद्देशो निर्देशश्च कृत इति ।  
किञ्चान्यत् सिद्धेः पूर्वोऽङ्कुशस्त्रिविधः सिद्धेः पूर्वा या विपर्य-  
याशक्तितुष्टयस्ता एव सिद्धेरङ्कुशस्त्रेदेवादेवं त्रिविधो यथा  
हस्ती गृहीताङ्कुशेन वशो भवत्येव विपर्ययाशक्तितुष्टिर्भृ-  
हीतो लोकोऽज्ञानमाप्नोति तस्मादेताः परित्यज्य सिद्धिः सेव्या  
स सिद्धेस्तत्त्वज्ञानमुत्पद्यते तन्मोक्ष इति । अथ यदुक्तं "भावै-  
रधिवासितं लिङ्गं" तत्र भावा धर्मादयोऽष्टावुक्ता बुद्धिपरि-  
वर्तमाना विपर्ययाशक्तितुष्टिसिद्धिपरिणताः स भावाः प्रत्यय-

पुरा  
गान्  
महोदय  
तत्रैव  
उद्दिष्टं  
यत्  
उद्दिष्टं  
पञ्च

\*  
Cham

न विना भावैर्लिङ्गं न विना लिङ्गेन भावनिर्दृष्टिः  
लिङ्गाख्यो भावाख्यस्तस्याद्विविधः प्रवर्तते सर्गः ५२  
अष्टविकल्पो देवस्तैर्यम्योनश्च पञ्चधा भवति ।  
मानुष्यश्चैकविधः समासतो भौतिकः सर्गः ॥५३॥  
ऊर्ध्वं सत्वविशालस्तमोविशालश्च मूलतः सर्गः ।  
मध्ये रजोविशालो ब्रह्मादिस्तम्बपर्यन्तम् ॥५४॥

सर्गः लिङ्गश्च तन्मात्रसर्गश्चतुर्दशभूतपर्यन्त उक्तस्तत्रैकेनैव  
सर्गेण पुरुषार्थसिद्धेः किमुभयविधसर्गेणेत्यत आह ॥ ५१ ॥

भावेः प्रत्ययसर्गेर्विना लिङ्गं न तन्मात्रसर्गो न पूर्वपूर्व-  
संस्काराद् दृष्टकारितत्वादुत्तरोत्तरदेहलभ्यस्य लिङ्गेन तन्मात्र-  
सर्गेण च विना भावनिवृत्तिर्न स्थूलसूक्ष्मदेहसाध्यत्वाद्दमा-  
देरनादित्वाच्च सर्गस्य बीजाङ्गुरावन्योन्याश्रयो न दोषाय  
तत्तज्जातीयोपेक्षित्वेऽपि तत्तद्भ्रूनां परस्परानपेक्षित्वात्त-  
न्मात्राख्यो लिङ्गाख्यश्च द्विविधः प्रवर्तते सर्ग इति किञ्चा-  
न्यत् ॥ ५२ ॥

तत्र देवमष्टप्रकारं ब्राह्मं प्राजापत्यं सौम्यमैन्द्रं गान्धर्वं  
याचं राक्षसं पैशाचमिति । पशुमृगपक्षिसरीसृपस्थावराणि  
भूतान्येव पञ्चविधानि तैश्च मानुषयोनिरेकैव इति चतुर्दश-  
भूतानि त्रिष्वपि लोकेषु गुणत्रयमस्ति तत्र कस्मिन् किमधिक-  
मुच्यते ॥ ५३ ॥

ऊर्ध्वमित्यष्टसु देवस्थानेषु सत्वविशालः सत्वविस्तारः  
सत्वोत्कट ऊर्ध्वसत्व इति । तत्रापि रजस्तमसौ स्तः । तमो-  
विशालो मूलतः पश्चादिषु स्थावरान्तेषु सर्वः सर्गस्तमसाधि-

तत्र जरामरणकृतं दुःखं प्राप्नोति चेतनः पुरुषः ।  
लिङ्गस्याविनिवृत्ते स्तस्याद् दुःखं स्वभावेन ॥५५॥  
इत्येष प्रकृतिकृतो महदादिविशेषभूतपर्यन्तः ।

क्वेन व्याप्तस्तत्रापि सत्वरजसौ स्तः । मध्ये मानुषे रज  
उत्कटं तत्रापि सत्वतमसौ विद्येते तस्याद् दुःखप्राया मनुष्याः ।  
एवं ब्रह्मादिस्तम्बपर्यन्तः ब्रह्मादिस्थावरास्त इत्यर्थः [ एवम-  
भौतिकसर्गो लिङ्गसर्गो भावसर्गो भूतसर्गो देवमानुषतैर्य-  
म्योनय इत्येषः प्रधानकृतः षोडशसर्गः ॥ ५४ ॥

तत्रेति तेषु देवमानुषतैर्यम्योनिषु जरामृतं मरणकृतं  
देव दुःखं चेतनः सैतन्यवान् पुरुषः प्राप्नोति न प्रधानं न  
बुद्धिर्नाहङ्कारो न तन्मात्राणीन्द्रियाणि महाभूतानि च ।  
कियन्तं कालं पुरुषो दुःखं प्राप्नोतीति तद्विविनक्ति । लिङ्गस्या-  
विनिवृत्तेर्यत्तन्महदादिलिङ्गशरीरेणाविश्य तत्र व्यक्तीभवति  
ब्रह्माविवर्तते संसारशरीरमिति संक्षेपेण त्रिषु स्थानेषु पुरुषो  
जरामरणकृतं दुःखं प्राप्नोति, लिङ्गस्याविनिवृत्तेः लिङ्गस्य  
विनिवृत्तिं यावत् । लिङ्गनिवृत्तौ मोक्षो मोक्षप्राप्ती नास्ति  
दुःखमिति । तत् पुनः केन निवर्तते यदा पञ्चविंशतिः तत्त्व-  
ज्ञानं स्यात् सत्वपुरुषान्यथाख्यातिलक्षणमिदं प्रधानमियं  
बुद्धिरयमहङ्कार इमानि पञ्चतन्मात्राण्येकादशेन्द्रियाणि पञ्च  
महाभूतानि येभ्योऽन्यः पुरुषो विसृष्ट इत्येवं ज्ञानास्तिङ्ग-  
निवृत्तिस्ततो मोक्ष इति । प्रवृत्तेः किं तिमित्तमारम्भ  
इत्युच्यते ॥ ५५ ॥

इत्येष परिसमाप्तौ निर्देशे च प्रकृतिकृतौ प्रकृतिकरणे  
प्रकृतिक्रियायां य आरम्भो महदादिविशेषभूतपर्यन्तः प्रकृते-

प्रतिपुरुषविमोक्षार्थं स्वार्थ इव परार्थ आरम्भः ॥५६॥  
 वत्सविट्टिनिमित्तं चौरस्य यथा प्रवृत्तिरन्नस्य ।  
 पुरुषविमोक्षनिमित्तं तथा प्रवृत्तिः प्रधानस्य ॥५७॥  
 श्रौत्सुखनिवृत्त्यर्थं यथा क्रियासु प्रवर्तते लोकः ।  
 पुरुषस्य विमोक्षार्थं प्रवर्तते तददव्यक्तम् ॥५८॥

महान् महतोऽहङ्कारस्तस्मात्तस्मात्वाख्येकादशेन्द्रियाणि तस्मा-  
 देभ्यः पञ्चमहाभूतानीत्येषः प्रतिपुरुषविमोक्षार्थं पुरुषं प्रति  
 देवमनुष्यतिथ्यग्भावं गतानां विमोक्षार्थमारम्भः कथं स्वार्थं  
 इव परार्थमारम्भः यथा कश्चित् स्वार्थं त्यक्त्वा मित्रकार्याणि  
 करोति एवं प्रधानम् । पुरुषोऽत्र प्रधानस्य न किञ्चित् प्रत्युप-  
 कारं करोति । स्वार्थ इव न च स्वार्थः परार्थ एवार्थः शब्दादि-  
 विषयोपलब्धिर्गुणपुरुषान्तरोपलब्धिरिति त्रिषु लोकेषु शब्दादि-  
 विषयैः पुरुषा योजयितव्या अन्ते च मोक्षेणेति प्रधानस्य  
 प्रवृत्तिस्तथा चोक्तम् । कुञ्जवत् प्रधानपुरुषार्थं कृत्वा निव-  
 र्त्तते इति । अत्रोच्यतेऽचेतनं प्रधानं चेतनः पुरुष इति मया  
 त्रिषु लोकेषु शब्दादिभिर्विषयैः पुरुषो योज्योऽन्ते मोक्षः  
 कर्तव्य इति कथं चेतनवत् प्रवृत्तिः । सत्यं किञ्चैतन्नाना-  
 मपि प्रवृत्तिर्दृष्टा निवृत्तिश्च यस्मादित्याह ॥ ५६ ॥  
 यथा दृष्टोदकं गवा भक्षितं चौरभावेन परिणम्य वत्स-  
 विट्टिं करोति पुष्टं च वत्से/निवर्त्तते एव पुरुषविमोक्षनि-  
 मित्तं प्रधानम् । अन्नस्य प्रवृत्तिरिति । किञ्च ॥ ५७ ॥

यथा लोक इष्टीसुखे सति तस्य निवृत्त्यर्थं क्रियासु प्रवर्तते  
 गमनागमनक्रियासु कृतकार्यो निवर्त्तते तथा पुरुषस्य विमो-  
 क्षार्थं शब्दादिविषयोपभोगोपलब्धिलक्षणं गुणपुरुषान्तरोप-

रङ्गस्य दर्शयिता निवर्त्तते नर्त्तकी यथा नृत्यात् ।  
 पुरुषस्य तथात्मानं प्रकाशय निवर्त्तते प्रवृत्तिः ॥५८॥  
 नानाविधैरुपायैरुपकारिण्यनुपकारिणः पुंसः ।  
 गुणवत्यगुणस्य सतस्तस्यार्थमपार्थकं चरति ॥५९॥  
 प्रकृतेः सुकुमारतरं न किञ्चिदस्तीति मे मतिर्भवति  
 या दृष्टास्तीति पुनर्न दर्शनमुपैति पुरुषस्य ॥६०॥

लब्धिलक्षणं च द्विविधमपि पुरुषार्थं कृत्वा प्रधानं निवर्त्तते ।  
 किञ्चान्यत् ॥ ५८ ॥

यथा नर्त्तकी शृङ्गारदीरसेतिहासदिभावैश्च निवृ-  
 त्तिर्वादिनृत्तानि रङ्गस्य दर्शयित्वा कृतकार्या नृत्यान्निव-  
 र्त्तते तथा प्रकृतेरपि पुरुषस्यात्मानं प्रकाशय नृत्तद्वारतस्मा-  
 नेन्द्रियमहाभूतभेदेन निवर्त्तते । कथं को वा स्यान्निवर्त्तको  
 हेतुस्तदाह ॥ ५९ ॥

नानाविधैरुपायैः प्रकृतिः पुरुषस्योपकारिण्यनुपकारिणः  
 पुंसः कथं देवमानुषतिथ्यग्भावेन सुखदुःखमोहात्मकभावेन  
 शब्दादिविषयभावेन एवं नानाविधैरुपायैरात्मानं प्रकाश्याह-  
 मन्या त्वमन्य इति निवर्त्तते अतो नित्यस्य तस्यार्थमपार्थं  
 कुरुते/चरति च यथा कश्चित् परोपकारो सर्वस्योपकुरुते  
 नात्मनः प्रत्युपकारमौहते एव प्रकृतिः पुरुषार्थं चरति करो-  
 त्यपार्थकम् । पश्चादुक्तमात्मानं प्रकाशय निवर्त्तते निवृत्ता च किं  
 करोतीत्याह ॥ ६० ॥

लोके प्रकृते सुकुमारतरं न किञ्चिदस्तीत्येवं मे मति-  
 र्भवति येन परार्थ एवं मतिरुत्पन्ना कस्मादहमनेन पुरुषेण  
 दृष्टास्तीत्यस्य पुंसो पुनर्दर्शनं नोपैति पुरुषस्य दर्शनमुपयाती-



kunda

much  
largerjust no use  
but the water!

तस्मान्न बध्यते नात्रि मुच्यते नापि संसरति कश्चित्  
संसरति बध्यते मुच्यते च नानाश्रया प्रकृतिः ॥६२॥

त्वर्थः । तत्र सुकुमारतरं वर्णयति । ईश्वरं कारणं भुवते । अजो  
जनुर्गोशोऽयमात्मनः सुखदुःखयोरीश्वरप्रेरितो गच्छेत् स्वर्गं  
नरकमेव वा । अपरे स्वभावकारणिकां भुवते । केन शुक्लौकता  
इसा मयूराः केन चित्रिताः स्वभावेनैवेति । अत्र सांख्या-  
चार्या आहुः निर्गुणत्वादीश्वरस्य कथं सगुणतः प्रजा जायेरन्  
कथं वा पुरुषाच्चिगुणादेव । तस्मात् प्रकृतेर्युज्यते तथा शुक्लेभ्य-  
स्तन्तुभ्यः शुक्ल एव पटो भवति कण्ठेभ्यः कण्ठ एवेति । एवं  
त्रिगुणात् प्रधानात् ज्ञयो लोकास्त्रिगुणाः समुत्पन्ना इति  
गम्यते । निर्गुण ईश्वरः सगुणानां लोकानां तस्मादुत्पत्तिर-  
युक्तेति । अनेन पुरुषो व्याख्यातः । तथा केषाञ्चित् कालः  
कारणमित्युक्तं च । कालः पञ्चास्ति भूतानि कालः संहर्ते  
जगत् । कालः सुप्तेषु जागर्ति । कालो हि दुरतिक्रमः । व्यक्तम  
व्यक्तपुरुषास्त्रयः पदार्थास्ते न कालोऽन्तर्भूतोऽस्ति । स व्यक्तः  
सर्वकर्तृत्वात् कालस्यापि प्रधानमेव कारणं स्वभावोऽप्यत्रे-  
वलीनः तस्मात् कालो न कारणम् । नापि स्वभाव इति ।  
तस्मात् प्रकृतिरेव कारणं न प्रकृतेः कारणान्तरमस्तीति । न  
पुनर्द्वयनमुपयाति पुरुषस्य । अतः प्रकृतेः सुकुमारतरं सुभो-  
ग्यतरं न किञ्चिदीश्वरादिकारणमस्तीति मे मतिर्मवति ।  
तथा च श्लोके रूढम् । पुरुषो मुक्तः पुरुषः संसारीति चोदिते-  
त्याह ॥ ६१ ॥

तस्मात् कारणात् पुरुषो न बध्यते नापि मुच्यते नापि  
संसरति यस्मात् कारणात् प्रकृतिरेव नानाश्रया देवमानुषति-  
र्थग्योन्याश्रया बुद्धादकारतस्यात्रेन्द्रियभूतस्वरूपेण बध्यते

रूपैः सप्तभिरेव बध्नात्यात्मानमात्मना प्रकृतिः ।  
सैव च पुरुषार्थे प्रति विमोचयत्येकरूपेण ॥६३॥  
एवं तत्त्वाभ्यासान्नास्मि न मे नाहमित्यपरिशेषम् ।  
अविपर्ययाद्विशुद्धं केवलमुत्पद्यते ज्ञानम् ॥६४॥

मुच्यते संसरति चेति । अयं मुक्त एव स्वभावात् स सर्वगतश्च ।  
कथं संसरत्युपाप्रापणार्थं संसरणमिति । तेन पुरुषो बध्यते  
पुरुषो मुच्यते संसरति व्यपदिश्यते येन संसारित्वं न विद्यते  
सत्त्वपुरुषान्तोद्धानात् तच्च पुरुषस्य भिव्यज्यते । तदभिव्यक्तौ  
केवलः शुद्धो मुक्तः स्वरूपप्रतिष्ठः पुरुष इति । अत्र यदि  
पुरुषस्य बन्धो नास्ति ततो मोक्षोऽपि नास्ति । अत्रोच्यते  
प्रकृतिरेवात्मानं बध्नाति मोचयति च यत्र सूक्ष्मशरीरं तन्मा-  
त्रकं त्रिविधकारणोपेतं तत् त्रिविधेन बन्धेन बध्यते ।  
उक्तञ्च । प्रकृतेन च बन्धेन तथा वैकारिकेण च । दाक्षिणेन  
द्वतीयेन बद्धो नान्येन मुच्यते । तत् सूक्ष्मं शरीरं धर्माधर्म-  
संयुक्तम् । प्रकृतिश्च बध्यते प्रकृतिश्च मुच्यते संसरतीति कथं  
तदुच्यते ॥ ६२ ॥

रूपैः सप्तभिरेवैतानि सप्त प्रोच्यन्ते धर्मो वैराग्यमैश्वर्य-  
मधर्मोऽज्ञानमवैराग्यमनैश्वर्यमेतानि प्रकृतेः सप्त रूपाणि  
तैरात्मानं स्वं बध्नाति प्रकृतिरात्मानं स्वमेव सैव प्रकृतिः पुरुष-  
स्यार्थः पुरुषार्थः कर्तव्य इति विमोचयत्यात्मानमेकरूपेण  
ज्ञानेन । कथं तज्ज्ञानमुत्पद्यते ॥ ६३ ॥

एवमुक्तेन क्रमेण पञ्चविंशतितत्त्वलोचनाभ्यासादियं  
प्रकृतिरयं पुरुष एतानि पञ्चतन्मात्रेन्द्रियमहाभूतानीति  
पुरुषस्य ज्ञानमुत्पद्यते नास्ति नाहमेव भवामि न मे मम

jiva

wrong

asurman

Jovan

\* kala is  
byaktavyaksho  
loke

the manifest

Pg end 4  
Jat. Karu. 44Brahm's  
man  
Sanskrit

तेन निवृत्तप्रसवामर्थवशात् सप्तरूपविनिवृत्ताम् ।  
प्रकृतिं पश्यति पुरुषः प्रेक्षकवदवस्थितः सुखः ॥ ६५ ॥  
दृष्टामयेत्युपेक्षक एको दृष्टाहमित्युपरमत्यन्या ।  
सति संयोगेऽपि तयोः प्रयोजनं नास्ति सर्गस्य ॥ ६६ ॥

शरीरं तद्यतोऽहमन्यः शरीरमन्यद्वाहमित्यपरिशेषमहकार-  
रहितमपरिशेषमविपर्ययाद्विशुद्धं विपर्ययः संयोगोऽविपर्य-  
यादेः संयोगाद्विशुद्धं केवलं तदेवनान्यदस्तीति मोक्षकारण-  
मुत्पद्यतेऽभिव्यज्यते ज्ञानं पञ्चविंशतितत्त्वज्ञानं पुरुषस्येति ।  
ज्ञाने पुरुषः किं करोति ॥ ६४ ॥

तेन विशुद्धेन केवलज्ञानेन पुरुषः प्रकृतिं पश्यति प्रेक्षक-  
वत् प्रेक्षकेषु तत्त्वमवस्थितः स्वस्य यथा रजप्रिचकोऽवस्थितो  
नत्तं कीं पश्यति स्वस्य स्वस्मिन् तिष्ठति स्वस्य स्वस्थानस्थितः ।  
कथंभूतां प्रकृतिं निवृत्तप्रसवां निवृत्तबुद्ध्याहकारकार्यान्व-  
वशात् सप्तरूपविनिवृत्तां निवर्त्तितोभयपुरुषप्रयोजन-  
वशाद् ये सप्तभिः रूपैर्धर्मादिभिरात्मानं बध्नाति तेभ्यः सप्तभ्यो  
रूपेभ्यो विनिवृत्तां प्रकृतिं पश्यति । किञ्च ॥ ६५ ॥

रङ्गस्य इति यथा रङ्गस्य इत्येवमुपेक्षक एकः केवलः  
शुद्धः पुरुषस्तेनाहं दृष्टेति कृत्वा उपरता निवृत्ता एका एकैव  
प्रकृतिः त्रैलोक्यस्यापि प्रधानकारणं भूता न द्वितीया प्रकृति-  
रस्ति भूतिर्बधे जातिभेदादेवं प्रकृतिपुरुषयोर्निर्वृत्तावपि  
व्यापकत्वात् संयोगोऽस्ति न तु संयोगात् कुतः सर्गो भवति ।  
सति संयोगेऽपि तयोः प्रकृतिपुरुषयोः सर्वमतत्वात् सत्यपि  
संयोगे प्रयोजनं नास्ति सर्गस्य दृष्टेश्चरितार्थत्वात् प्रकृतै-  
र्द्विविधप्रयोजनं शब्दविषयोपलब्धिर्गुणपुष्पान्तरोपलब्धिश्च ।

सम्यग्ज्ञानाधिगमादुमादीनामकारणप्राप्तौ ।  
तिष्ठति संस्कारवशाच्चक्रभ्रमवद् धृतशरीरः ॥ ६७ ॥  
प्राप्ते शरीरभेदे चरितार्थत्वात् प्रधानविनिवृत्तौ ।

उभयत्रापि चरितार्थत्वात् सर्गस्य नास्ति प्रयोजनं यः पुनः  
सर्ग इति । यथा दानग्रहणनिमित्त उत्तमर्थाधर्मयोर्द्रव्य-  
विशुद्धौ सत्यपि संयोगे न कश्चिदर्थसम्बन्धो भवति । एवं  
प्रकृतिपुरुषयोरपि नास्ति प्रयोजनमिति । यदि पुरुषस्यो-  
त्पन्ने ज्ञाने मोक्षो भवति ततो मम कस्मान्न भवतीति ।  
अत उच्यते ॥ ६६ ॥

यद्यपि पञ्चविंशतितत्त्वज्ञानं सम्यक्ज्ञानं भवति तथापि  
संस्कारवशाद् धृतशरीरौ योगी तिष्ठति कथं चक्रभ्रमवच्चक्र-  
भ्रमेण तुल्यं यथा कुलालचक्रं भ्रमयित्वा घटं करोति  
सृत्पिण्डं चक्रमारोप्य पुनः कृत्वा घटं पृथगुच्यति चक्रं  
भ्रमत्येव संस्कारवशादेवं सम्यग्ज्ञानाधिगमादुत्पन्नसम्यग्-  
ज्ञानस्य धर्मादीनामकारणप्राप्तौ एतानि सप्तरूपाणि बन्धन-  
भूतानि सम्यग्ज्ञानेन दग्धानि यथा नाग्निना दग्धानि  
वीजानि प्ररोहणसमर्थान्येवमेतानि धर्मादीनि बन्धनानि  
न समर्थानि । धर्मादीनामकारणप्राप्तौ संस्कारवशाद् धृत-  
शरीरस्तिष्ठति ज्ञानाद्वर्तमानधर्माधर्मक्षयः कस्मान्न भवति  
वर्तमानत्वादेव क्षणान्तरे क्षयमप्येति ज्ञानं त्वनागतकर्म  
दृष्टेति वर्तमानशरीरेण च यत् करोति तदपीति विहि-  
तानुष्ठानकरणादिति संस्कारवशाच्छरीरपाते मोक्षः । स  
किंविशिष्टो भवतीत्युच्यते ॥ ६७ ॥

धर्माधर्मजनितसंस्कारवशात् प्राप्ते शरीरभेदे चरितार्थ-

एकान्तिकमात्यन्तिकमुभय कैवल्यमाप्नोति ॥६८॥  
 पुरुषार्थज्ञानमिदं गुह्यं परमर्षिणा समाख्यातम् ।  
 स्थित्युत्पत्तिप्रलयाश्चिन्त्यन्ते यत्र भूतानाम् ॥६९॥  
 एतत्पवित्रमग्रं मुनिरामुरयेऽनुकम्पया प्रददौ ।  
 आसुरिरपि पञ्चशिखाय तेन च बहुधा कृतं तन्त्रम् ॥ ७० ॥

शिष्यपरम्परयागतमीश्वरकृष्णेन चैतदार्थाभिः ।  
 संचिन्तमार्थ्यमतिना सम्यग्विज्ञाय सिद्धान्तम् ॥७१॥  
 सप्तत्यां किल येष्यांस्तेष्याः कृतस्त्रयं षष्ठितन्त्रम् ।  
 आख्यायिकाविरहिताः परवादविवर्जिताश्चापि ॥७२॥

त्वात् प्रधानस्य निवृत्तौ एकान्तिकमवश्यमात्यन्तिकमनन्त-  
 र्हितं कैवल्यं केवलभावाच्च उभयमैकान्तिकाल्पनिक-  
 मित्येव विशिष्टकैवल्यमाप्नोति ॥ ६८ ॥

पुरुषार्थो मोक्षस्तदर्थं ज्ञानमिदं गुह्यं रहस्यं परमर्षिणा  
 श्रीकपिलर्षिणा समाख्यातं सम्यगुक्तं यत्र ज्ञाने भूतानां  
 वैकारिणां स्थित्युत्पत्तिप्रलया अवस्थानाविर्भावतिरोभावा-  
 श्चिन्त्यन्ते विचार्यन्ते श्रेष्ठां विचारात् सम्यक् पञ्चविंशति-  
 तत्त्वविवेचनात्मिका सम्यद्युक्ते संवित्तिरिति

सांख्यं कपिलमुनिना प्रोक्तं संसारविमुक्तिकारणं हि ।

अत्रेताः सप्ततिरार्था भाष्यं ज्ञात्र गौडपादकृतम् ॥ ६९ ॥

आत्मतत्त्वविज्ञानं (पञ्चावधार)

मुक्तिविधिनिर्णय

उपमानावधारणादि

आत्मदीपिका अष्टादश सटीक

पञ्चममण्डलस्य समाख्य

चन्द्रमण्डलस्य काव्य

तदनवाक्यनिर्णय (वैयक)

सामवेदस्य आरण्यसंहिता

आयशाचाय्यकृत भाष्यसंहिता

मिश्रभाष्यसंक्षेपा नाटिका सटीक

विज्ञानशास्त्र सटीक

उपनिषदानन्द अष्टादश सटीक

मिश्रभाष्यसंक्षेपा नाटिका सटीक

आरण्यसंहितास्य सटीक सम्पूर्ण

वासवदेवा नयकाव्य सटीक

पुष्पभाष्यविज्ञान काव्य सटीक

मोक्षप्रथमतः, परदारविन्दप्रथमतः

सुतिप्रथमतः, मन्दसितप्रथमतः

कटाक्षप्रथमतः (काव्य)

अनुसंहिता अष्टममण्डल टीका

सहित

नैषधचरितम् काव्य सम्पूर्ण सटीक

सटीक नैषधकाव्य वनमग्नयेयम्

गीरगोदय (भूतिशास्त्र)

भावप्रकाश (वैयक)

प्रबोधचन्द्रोदयनाटक

अनुपराधवनाटक सटीक (संसारि)

अनन्यराधवनाटक मूलभाष्य

देवते तथा अष्टविंशत्याद्यसमाख्य

जीमासापरिभाषा

अथसंज्ञ (सोमाक्षिमीभाष्य)

उपनिषद् काव्य सटीक

विषयत काव्य सटीक

उपनिषदावधारणादि

आख्यतत्त्वविज्ञाने शब्दोप

आयदमन समाख्य भाष्य

सटीक आख्यविज्ञानभाष्य

आयकाव्यम्

सहितदपञ्च सटीक अष्टादश

सहितदपञ्च (पञ्चनाम)

संक्षेपविज्ञानसूत्रोपनिषद्भाष्य

संक्षेपविज्ञानसूत्रोपनिषद्भाष्य

संक्षेपविज्ञानसूत्रोपनिषद्भाष्य

चतुर्थभागः कादम्बरीकथासार

अनन्यराध

वेदानन्दस्य समाख्य सटीक

वेदान्तपरिभाषा

वेदान्तसार सटीक

माधवनिदान सटीक (वैयक)

कामन्दकी नीतिसार

महिकामावतनाटक सटीक

अभि, विष्णु, चारु, वायव्या

उग्रता, अहिना, यम, आपतम्

संज्ञ, ज्ञानार्थ, अज्ञानार्थ, परा

अर, व्यास, अष्ट, विहित, अष्ट

नीतम्, अज्ञानार्थ, अहिना, अज्ञान

संहिता (अथवायव्या)

मन्त्रपुराणम्

अरकसंहिता (वैयक) सम्पूर्ण

रसैन्द्रियानामभितधारसंज्ञा

अनन्यराधोपाद्विज्ञानभाष्य आनन्द

मिश्रकृतटीका तथा सोमाक्षिमीसमेत

मन्दविज्ञानप्रकाशिका (काव्य)

माधवनीमाधवनाटक सटीक

महिकाम टीकावसहित

कामन्दकी नीतिसार सटीक

## Attribution-NonCommercial-ShareAlike 3.0 Unported

## You are free:



to **Share** — to copy, distribute and transmit the work



to **Remix** — to adapt the work

## Under the following conditions:



**Attribution** — You must attribute the work in the manner specified by the author or licensor (but not in any way that suggests that they endorse you or your use of the work).



**Noncommercial** — You may not use this work for commercial purposes.



**Share Alike** — If you alter, transform, or build upon this work, you may distribute the resulting work only under the same or similar license to this one.

## With the understanding that:

**Waiver** — Any of the above conditions can be **waived** if you get permission from the copyright holder.

**Public Domain** — Where the work or any of its elements is in the **public domain** under applicable law, that status is in no way affected by the license.

**Other Rights** — In no way are any of the following rights affected by the license:

- Your fair dealing or **fair use** rights, or other applicable copyright exceptions and limitations;
- The author's **moral** rights;
- Rights other persons may have either in the work itself or in how the work is used, such as **publicity** or privacy rights.

**Notice** — For any reuse or distribution, you must make clear to others the license terms of this work. The best way to do this is with a link to this web page.